
У справе беларусна-летувіснай мяны 


У артыкуле, зьмешчаным у летувіскай 
газэце «ТеуіўКаз Віригігі» (Канада) з дня 
20. З. 1952, Ле 12 (117) пад вышэй успом- 
неным загалоўкам разглядаецца справа 
беларуска-летувіскай мяжы. Аўтар ар- 
тыкулу піша: 

«Адміністрацыйная мяжа паміж за- 
праўднай Летувай і беларускімі правін- 
цыямі Літвы ўпяршыню дакладней была 
ўстаноўленя ў 1566 годзе. Па летувіскім 
баку тады асталося 95.000 кв. км., у той 
час, калі беларусам асталося амаль па- 
двойна. Пасьля адбудовы незалежнай 
Летувы й падпісаньні мірнага дагавору 
з савецкімі рэспублікамі ў Маскве 12 лі- 
пеня 1920 г., летувіская тэрыторыя 
гьменшылася, таму што прыйшлося ад- 
ступіць Беларусі Дзісьненскі й Вялейскі 
паветы». Далей аўтар піша: «Некаторыя 
беларусы цяпер ня хочаць прызнаваць 
межаў з 1920 г. зь Летувай (прызнаная 
саветамі летувісам мяжа ў 1920 г. пра- 
ходзіла па лініі Друя-Браслаў-Паставы- 
Дакудава-Масты-Індура, пакідаючы ўсе 
гэтыя мясцовасьці па летувіскім боку і 
ўключаючы ў склад летувіскае рэспу- 
блікі ня толькі Вільню, але таксама й 
Горадзень, Ліду й чуць не Маладэчна, 
аддаленае ад летувіскае этнаграфічнае 
мяжы на 150 клм. -- Рэд.) і ў свае кар- 
ты ўцягваюць і самую Вільню, вялікую 
частку Джукіі і навет усю латыскую 
Латгалію. 


Дзеля гэтага летувіскія сфэры зусім 
гэтым не пераймаюцца ды маюць пэў- 
ныя падставы, каб не клапаціцца аб гэ- 
тым. Але беларусам грэба было-5 аб гэ- 
тым падумаць, хоць што-праўда, шмат 
беларусаў ня лічаць Вільні сваім гора- 
дам. Адзін із старэйшых іхных паліты- 
каў на эміграцыі мне сказаў: Калі-б Бе- 
ларусі цяпер шчасьце незалежнасьці ня 
ўсьміхнулася, дык лепш было-б бела- 
русам, каб Летува заняла як найбольш 
беларускіх абшараў, яна дала-б ім аўта- 
номію і дасьпеліла-б іх да самастойнага 
палітычнага жыцьця». Бальшыня зь іХ 
ня хоча аднак прызнаць межаў з 1920 г., 
але разважнейшыя зь іх шукалі-б кам- 
прамісу зь Летувай. Поводля іх выдат- 
нага вучонага духоўніка з Баранавіч, 
Аркадзія Аркадзіевіча Любімца, Вільня 
павінна быць летувіскай сталіцай, якая 
не павінна была-б знаходзіцца на па- 
граніччы. Але Летува, паводля яго, мУ- 
сіла-б адпусьціць Беларусі Нарач і вУЗ- 
кую паласу тэрыторыі ўздоўж чыгункі 
Маладэчна-Ліда-Масты. Ім прапанава- 
ная летувіска-беларуская мяжа -- кры- 
ху папраўленая лінія Кэрзона, падпіса- 
ная ў горадзе Спа міністрамі замежных 
справаў (Польшчы, Вялікай Брытаніі, 
Францыі й Італіі 11 ліпеня 1920 г. З па- 
добнымі думкамі сярод беларусаў мне 
прыйшлося спаткацца ў 1930-34 гадох, 
падарожнічаючы па віленскай акрузе. 


Якая будзе беларуска-летувіская мя- 
“жа пасьля вайны, цяжка цяпер прадба- 
чыць, аднак да будучай мірнай канфэ- 
рэнцыі Летуве няма патрэбы мяняць 
межаў з 1920 году, таму што акупанты 
яе ўжо й так мянялі: Нямеччына ў 
1941-44 г.г. Летуве прызнала 67.000 кв. 
км., ведама без Клайпэды й Друскені- 
каў, Расея зь Беларусяй цяпер прызнае 
Петуву Палецкаса з 65.197 кв. км. Яны 
вярнулі Клайпэду з Друськенікамі, але 
адабралі Ашмяну й Сьвір». 

Вось мы й пачулі летувіскі голас У 
справе беларуска-летувіскай мяжы. я 
не хачу тут уваходзіць у палеміку з аў- 
тарам вышэй прыведзенага артыкулу 
адносна летувіскіх прэтэнсыяў да бела- 
рускіх земляў, да чаго яны ня маюць 
ніякіх падставаў. Права беларускага на- 
роду да гэтае тэрыторыі ёсьць пацьвер- 
джаным прыналежнасьцю насельніцтва 
да беларускай нацыянальнасьці, як 1 
падзеямі гісторыі мінулых вякоў, і няма 
ніякай патрэбы іх бараніць, палемізую- 
чы зь летувіскімі шавіністымі, гэта бы- 
ло-б раўназначна з паказваньнем на 
сьвятло сьляпому. Беларусам тымбольш 
няма прычынаў гераймацца летувіскімі 
прэтэнсыямі да беларускіх тэрыторыяў, 
зэлькі ўважаю патрэбным насьветліць 

ларускае становішча. Адначасна хачу 

меціць, што калі летувісы падмацоў- 
эць сваё становішча толькі савецкімі 
зворамі й асобамі, якія ня маюць ні- 
га, права забіраць голасу ў выра- 
льні лёсу беларускага народу, дык 
эта значыць, што запраўдныя аргумэн- 
ты толькі на нешым баку. 


ПДВ АІЧА 


ІМЕ УЎЕІЗЭЕОТНЕМІЗСНЕ 2ЕІТОКМС 
»РАЗ УАТЕВІАМР" 


Вось-жа калі йдзе аб няпрызпацьні 
беларусамі летувіска-беларускай мяжы 
з 1920 году паводля дагавору, падпіса- 
нага ў Маскве савецкімі рэспублікамі, 
дык мне здаецца, летувісам павінна 
быць ясна, што беларускі народ ніколі 
ня прызнаў і ня прызнае ніякіх умоваў, 
падпісаных савецкім урадам і яго парі- 
нэрамі, маючым на мэце зьліквідавань- 
не выказанай волі беларускага народу 


Генэрал Рыднвэй а 

Генэрал Матю Рыджвэй, былы па- 
сьля Мэк Артура галоўнакамандуючы 
збройных сілаў Задзіночаных Нацыяў 
у Карэі, а які быў узнагароджаны на 
пачатку мінулага тыдня найвышэйшай 
азнакай прэзыдэнтам 'Груманам, асьвет- 
чыў 21 травеня перад ваеннай камісы- 
яй сэнату ЗША, што збройныя сілы За- 
дзіночаных Нацыяў у Карэі, ня гледзя- 
чы на паступовае ўзмацненьне камуні- 
стычнай арміі, зьяўляюцца яны здоль- 
ныя разьбіваць спробу кажнай новай 
афэнзывы чырвоных Зь вялікімі стра- 
тамі для прыціўніка. 


спы 





Вывады генэрала Рыджвэя на закры- 
тым паседжаньні сэнацкай камісыі былі 
ейным старшынёй, дэмакратычным сэ- 
натарам Расэлям пададзеныя да ведама 
ў наступных пунктах: 

1. Рыджвэй не зьяўляецца тэй думкі, 
што збройныя сілы ЗН ў Карэі могуць 
або павінны ў сучасны мамэнт распа- 
чаць афэнзыву. 


2. Генэрал Рыджвэй не ацэньвае маг- 
чымасьці запраўднага перамір'я аптымі- 
стычна. Ён аднак-жа зьяўляецца думкі, 
што цяперашнія перагаворы аб перамі- 
р'і не павінны быць сарванымі. 


З. Рыджвэй не зьяўляецца энтузыя- 
стам пляну выгнаньня камуністых з цэ- 
лай Карэі й расшырыць канфлікт шля- 
хам бамбардаваньня камуністычных 


апорных пунктаў у Манджурыі. 


4. Выпадкі ў лягеры ваеннапалонных 
на востраве Кое, калі камуністыя часо- 
ва ўвязьнілі былага камэнданта гэнага 
лягеру генэрала Додда, зьяўляюцца, -- 
на думку генэрала Рыджвэя -- толькі 
часткаю камуністычнай прапагандовай 
праграмы. 





ТНЕ УНІТЕЕОТНЕМІАХ ХЕУЎУ5ЗРАРЕЕ 
-ТІНЕ ЕАТНЕВІАКР" 


Нядзеля 1 чэрвеня 1952 г. 


25-га сакавіка 1918 г. да вольнага й не- 
залежнага жыцьця ў сваіх этнаграфіч- 
ных межах. Рада Беларускай Народнай 
Рэспублікі ў сваей Устаўной Грамайе, 
выконваючы волю свайго народу, пры- 
Знала неабавязваючымі ўсе ўмовы, пад- 
пісаныя царскай Расеяй, як і тыя, якія 
будуць падпісаныя чырвонай Масквой 
бяз згоды беларускага народу. Рада Бе- 
ларускай Народнай Рэспублікі змагала- 


заа дас, 








палажэньні у Карэі 


Рыджвэй, паводля выясьненьняў 
сэнатара Расэля -- зьяўляецца й далей 
перакананым, што для Японіі камунізм 
не прадстаўляе ніякай небясьпекі. Боль- 
шая часьць японскага народу ёсьць га- 
товай заняць сваё месца ў вольным 
сьвеце, як дэмакраты й пашанавальнікі 
права. Генэрал Рыджвэй, які ўжо 26 тра- 
веня мае выляцець у Парыж з мэтаю 
абняцьця па Айзэнгаўэру становішча га- 
лоўнакамандуючага збройнымі сіламі 
Атлянтычнага Пакту, асьветчыў перад 
прадстаўнікамі прэсы, што ўзмацненьне 
савецкай пазыцыі на Далёкім Усходзе 
зьяўляецца фактам вялікага значэньня, 
на які ў Вашынгтоне й Токіё зьвярта- 
ецца асаблівая ўвага. 

У справе вымены ваеннапалонных У 
Карэі генэрал Рыджвэй заявіў, што За- 
дзіночаныя Нацыі віколі ня згодзяцца 
на прымусовую рэпатрыяцыю камуні- 
стычных ваеннапалон:іых, якія яе не 
жадаюць. «У праціўным выпадку, зая- 
віў генэрал -- мы адкінулі-б усе тыя 
асновы, за якія мы ў Карэі дагэтуль 
змагаліся.» З 170.000 камуністычных ваен- 
напалонных 100.000 пасьля свабоднага 
апытаньня адмовіліся катэгарычна быць 
выдадзенымі ў камуністычныя рукі. 
Гэтая колькасьць ваеннапалонных, што 
ня хоча быць рэпатрыяванай, дэмаскуе 
найлепей запраўдны характар чырвонай 
тыраніі. Задзіночаныя Нацыі ў справе 
ваеннапалонных заўсёды будуць пасту- 
паць згодна гэнэўскай канвэнцыі. За- 
тое-ж камуністыя гэнэўскую канвэнцыю 
зусім зігнаравалі, -- заявіў ген. Рыдж- 
вэй на заканчэньне, -- якія не дазволілі 
Міжнароднаму Чырвонаму Крыжу ўва- 
ходу ў лягеры ваеннапалонных у Паў- 
ночнай Карэі. 

ся й будзе змагацца супраць усялякага 
гвалту над натуральнымі правамі бела- 
рускага народу. 

З другога боку вельмі дзіўнай зьяў- 
ляецца летувіская ўпэўненасьць аб зда- 
быцьці незалежнасьці і іх асьпірацыях 
да акупацыі як найбольшых тэрыторы- 
яў Беларусі, прызнаньне беларусам 
толькі аўтаноміі і прысьпяленьні іх да 
самастойнага дзяржаўнага жыцьця. Мне 
здаецца сумліўным, каб летувісы самі, 
бяз супрацоўніцтва з сваімі суседзямі, 
маглі здабыць і запэўніць незалеж- 
насьць хоць самой Жмудзі, не гаворачы 
ўжо аб акупацыі чужых тэрыторыяў. 
Калі-ж ідзе аб прысьпялецьні летувіса- 
мі беларусаў да самастойнага палітыч- 
нага жыцьця, дык летувісы не павінны 
забывацца, што беларусы шмат раней 
мелі самастойнае дзяржаўнае жыцьцё. 
Якраз, здаецца, гэта беларусы былі пер- 
шымі, якія пісалі права летувісам У 
Статуце Вялікага Княства Літоўскага. 
Што датычыць апініі нейкага нікому ня- 
ведамага «беларускага вучонага», духоў- 
ніка й палітычнага дзеяча Арк. Арк. 
Любімца, дык яна для беларусаў мае 
столькі вартасьці, колькі й сама аргу- 
мэнтацыя летувіскай газэты. У нас на 
Беларусі было шмат насаджана «цар- 
скіх любимцев», як цяпер сталінскіх, 
якія любілі й любяць таргаваць бела- 
рускімі землямі, але яны нас ня ціка- 
вяць, бо імі могуць быць зацікаўленымі 
летувісы й расейцы, якія так ласыя ра- 
біць чорны гандаль. Другая падобная 
фігура Любімцу, якога аўтар называе 
старым беларускім дзеячом на эмігра- 
цыі, які летувісам прадае Вільню за 
прызнаньне яго аўтэрытэту, як дзяр- 
жаўнага кіраўніка, для беларускага на- 
роду прадстаўляе роўную вартасьць, 
што й. Любімец. Ягоны аўтарытэт, як і 
сурагат дзяржаўнага апарату для бела- 
русаў, перастаў існаваць з упадкам гіт- 
лераўскага рэжыму, у ўваскрашэньне 
якога трэба вельмі сумлявацца. 

У канцы артыкулу аўтар піша, што 
летувіска-беларуская мяжа з 1920 г., 
устаноўленая ўмовай у Маскве савецкім 
урадам, не павінна-б была зьмяняцца, 
так як яе і так шмат разоў мянялі аку- 
панты. Значыць сталінская Масква -- 
не акупант. Вось гэты маленькі абразок 
зьяўляецца яскравым прыкладам лету- 


(Заканчэньне на 2 балоне) 


ШАНЦ НН НН Цна ННнІНІН Цана НІНЕ анна ННАЦ ане НІНА НА ПаННПАПННАНаіННаННІ 


Весткі з шырокага сьвету 


Падпісаньне дагавору аб эўрапэйскай 
арміі. Пасьля доўгіх прыгатаваньняў 
быў 27 травеня падпісаны ў Парыжы 
дагавор аб эўрапэйскай абароннай су- 
польнасьці, на моцы якога будзе ство- 
раная заходнязўрапэйская армія. Дага- 
вор падпісала б дзяржаваў: Заходняя 
Нямеччына, Бэльгія, Францыя, Італія, 


Галяндыя й Люксэмбург. 


Генэральны дагавор зь Нямеччынай 
падпісаны. 26 чэрвеня ў Бон быў пад- 
пісаны, ня гледзячы на ўсякія контр- 
меры з боку Савецката Саюзу, генэраль- 
ны дагавор Заходняй Нямеччыны З 
трыма заходнімі дзяржавамі: ЗІЦА, Ан- 
гельшчынай і Францыяй. Пасьля ра- 
тыфікацыі гэтага дагавору парляман- 
тамі падпісаўшых яго дзяржаваў ён 
увойдзе ў сілу й з тым мамэнтам Ня- 
меччына станецца поўнасьцю незалеж- 
най дзяржавай. 


Савецкая зона Нямеччыны замыкае 
свае граніцы. Рада міністраў Усходняй 
Нямеччыны 26 травеня выдала закон 
«Аб бясьпечнасьці нямецкай дэмакра- 
тычнай рэспублікі». Закон прадуглед- 
жвае прыняцьце суровых мераў дзеля 
ўзмацненьня й ахароны граніцы з За- 
ходняй Нямеччынай, каб «перашко- 
дзіць далейшаму праніканьню з Заход- 
няй Нямеччыны дывэрсантаў, шпіёнаў, 
тэрарыстых і шкоднікаў на тэрыторыю 
нямецкай дэмакратычнай рэспублікі.» 
Кіраўнік інфармацыйнага аддзелу 
ўсходнянямецкага ўраду падаў да ве- 
дама, што на аснове гэтага закону на 
працягу ўсяе занальнае граніцы будзе 
створаная забароненая зона, зь якой 
будзе выселенае ўсё насельніцтва, а на- 
родная паліцыя атрымае загад страляць 
ува ўсіх людзей, якія ня будуць мець 

спэцыяльнага дазволу прабываньня ў 
забароненай зоне. 

Новая савецкая нота Ў справе Нямеч- 
чыны. 24 травеня была перададзеная 
ўрадам ЗША, Ангельшчыны й Францыі 
новая савецкая нота, якая была адка- 
зам на ноту заходніх дзяржаваў у спра- 
ве Нямеччыны з 13 травеня. Савецкая 
нота паўтарае ранейшыя дамаганьні Са- 
вецкага Саюзу: скліканьня канфэрэн- 
цыі чатырох дзяржаваў у справе задзі- 
ночаньня Нямеччыны й падпісаньня зь 
ёй мірнага дагавору. Нота пратэстуе 
супраць падпісаньня генэральнага да- 
гавору з зах. Нямеччынай. Гэтая нота 
на Захадзе не зрабіла ніякага ўражань- 
ня й расцэньваецца, як новы савецкі 
манэўр з мэтаю недапушчэньня да пад- 
пісаньня генэральнага дагавору. 

Прэзыдэнт Труман заклікае маліцца 
за мір. У сувязі з амэрыканскім днём 
успамінаньня палеглых на вайне, які 
прыпадае на 30 травеня, прэз. Труман 
выдаў пасланьне, у якім заклікае ма- 
ліцца ў гэты дзень за захаваньне тры- 
валага міру. 

Дэпартацыя з румынскіх гарадоў. 
Як паведамляе югаславянскае агенцтва 
«Таньюг», камуністычныя ўлады Румы- 
нй распачалі масавую дэпартацыю «не- 
пажаданых элемэнтаў» з цэлага раду 
гарадоў. Найвялікшай дасюлешняй ак- 
цыяй у гэтым кірунку ёсьць высялень- 
не ўсяго насельніцтва прамысловага го- 
раду Брасаў у колькасьці 200.000 чала- 
век у лягеры над Чорным морам, дзе 
цяпер створаны савецкі ваенны пунет. 

Амэрыка зьмяншае помач для загра- 
ніцы. 163 галасамі супраць 116 амэры- 
канская палата рэпрэзэнтантаў зьмен- 
шыла помач Амэрыкі на абарону Эўро- 
пы на 615,300.000 даляраў. 28 травеня 


амэрыканскі сэнат гэгую помач абрэзаў 
на далейшых 200,000.000 даляраў. 

Перавага Амэрыкі над Саветамі зьмян- 
шаецца. Старшыня амэрыканскага кан- 
грэсу Райбэрн, выступаючы супраць 
зьмяншэньня амэрыканскай фінансавай 
ваеннай помачы для Эўропы, заявіў, 
што перавага Амэрыкі над Савецкім 
Саюзам у галіне атамнай бомбы ўсьцяж 
зьмяніцаецца, а перавагу лётніцкую 
Амэрыка страціла ўжо даўно на ка- 
рысьць Савецкага Саюзу. 

Аддзелы Чан-Кай-Шэка напалі на 
чырвоных. Аддзелы кітайскіх нацыяна- 
лістых, распаложаныя ў Бурме, зрабілі 
некалькі нападаў на камуністычныя 
ўмацаваньні 52 клм. у глыбіню кітай- 
скай правінцыі Юнан і захапілі 319 ка- 
муністычных ваеннапалонных. 

За што выдаюцца Сталінскія прэміі? 
К. П. Більнэр, кіраўнік аднаго прамы- 
словага прадпрыемства ў Філядэльфіі, 
ізь зьдзіўленьнем даведаўся з «Прав- 
ды» й «Известий», што савецкі інжынэр 
Я. Гэршбэрг атрымаў Сталінскую прэ- 
мію ў вышыні 100.000 рублёў за вына- 
ход, які ў запраўднасьці зрабіў ня Гэрш- 
бэрг, але ён, Більнэр яшчэ ў 1935 г. 
Більнэр паясьніў, што ён у 1944 г. аса- 
біста дэманстраваў гэты вынаход перад 
савецкімі ахвіцэрамі й паінфармаваў іх 
аб ягонай канструкцыі. 

Чырвоны календар. Афіцыяльны ка- 
лендар для Ўсходняй Нямеччыны на 
1952 год прадугледжвае 15 камуністыч- 
ных сьвятаў, вольных ад працы, ітоль- 
кі 4 сьвяты рэлігійныя: Новы Год, Уне- 
баўступленьне, Дзень Пакуты (пратэ- 
станцкае сьвята) і Каляды. З гэтага ві- 
даць, што навет Вялікдзень там скаса- 
ваны, затое ўведзеныя сьвяты на дзень 
нараджэньня Маркса, Леніна й Сталіна. 

“СТОД ВЫДАНЬНЯ б 


Дзьве падзеі гіста- 
рычнага значэньня 


У мінулым тыдні адбыліся дзве важ- 
ныя падзеі, якія могуць стацца зварот- 
ным пунктам у дасюлешняй абароннай 
палітыцы Захаду й якія бясспрэчна бу- 
буць мець вялікі ўплыў на далейшае 
разьвіцьцё выпадкаў. 

Маем на думцы два міжнародныя да- 
гаворы: 26 травеня сёлета быў падпіса- 
ны ў Бон доўгімі месяцамі прыгатаўля- 
ны генэральны дагавор паміж заходня- 
нямецкай рэспублікай і трыма заходні- 
мі дзяржавамі, а дзень пазьней-- 27 тра- 
веня ў Парыжы была падпісаная ўмова 
аб стварэньні эўрапэйскай абароцнай 
супольнасьці паміж шасьціма заходня- 
эўрапэйскімі дзяржавамі, у выніку якой 
будзе створаная эўрапэйская армія. 

Абодвы гэтыя факты знаходзяцца між 
сабой у прычыновай сувязі. Падпісань- 
не генэральнага дагавору зь Нямеччы- 
най прывяртае апошняй поўны сувэрэ- 
нітэт і дае ей магчымасьць уваходу ў 
сямю вольных народаў Захаду на па- 
лажэньні раўнапраўнага партнэрства. У 
замен за гэта Нямеччына будзе ня толь- 
кі карыстацца з усіх дабрадзействаў 
сваей дзяржаўнай незалежнасьці, але й 
несьці ўсе цяжары, якія на яе ўскла- 
даюцца, як на незалежную дзяржаву, 
зьвязаную вынікаючымі з гэтага дага- 
вору забавязаньнямі перад Захадам. 
Пайменна, Нямеччына павінна даць 
свой кантынгент жаўнераў для эўра- 
пэйскай арміі. Падпісаньне-ж дагавору 
аб стварэньні эўрапэйскай арміі, пад 
якім першым па парадку быў паложа- 
ны подпіс нямецкі, зьяўляецца непа- 
срэдьмм ыніквам дагавору першага. 

У цэлай гэтай справе трэба падчырк- 
нуць два важныя аспэкты: нямецкі Й 
агульнаэўрапэйскі, разумеючы пад гэ- 
тым апошнім, рэч зразумелая, толькі 
заходнюю, не апанаваную бальшавіз- 
мам Эўропу. 

Нямеччына ў вабароннай сыстэме эў- 
рапэйскага Захаду можа адыграць та- 
кую самую ролю, што Японія ў ваба- 
роннай сыстэме азыяцкага Ўсходу. Як 
абарона ўсходняй Азыі безь Японіі 
зьяўляецца толькі ўтопіяй, такой-жа 
самай утопіяй можа быць абарона за- 
ходняе Эўропы бяз удзелу Нямеччыны. 
І таму мірны дагавор зь Японіяй, які 
быў падпісаны 8 верасьня 1951 г. у Сан 
Францыско, вызнаў за ей ня толькі 
поўны сувэрэнітэт, але й раўнапраўнае 
партнэрства ў сямі вольных народаў 
Захаду, быў дагаворам, -- як прызналі 
й самі японцы -- запраўднае вялікадуш- 
насьці й стварыў усе спрыяльныя пе- 
радумовы для прыцягненьня энэргічна- 
га, прадпрыемлівага й ваяўнічага вась- 
мідзесяцімільённага японскага народу 
да супрацоўніцтва з заходнім сьветам. 

Паколькі такое ўпарадкаваньне да- 
чыненьняў зь Японіяй не напатыкалася 
на асаблівыя перашкоды, патолькі спра- 
ва зь Нямеччынай сталася нязвычайна 
складанай і скамплікаванай. Справа ў 
тым, што пасьля заканчэньня апошняй 
вайны Нямеччына была падзеленая: 
часьць яе апынулася пад акупацыяй 
Савецкага Саюзу, а другая часьць 
пад акупацыяй заходніх дзяржаваў. І 
таму з мамэнтам, калі замоўклі гарма- 
ты апошняй вайны, распачалося палі- 
тычнае змаганьне за Нямеччыну. Ня- 
меччына на Захадзе сталася галоўным 
фронтам халоднае вайны, што вядзецца 
паміж камуністычным Усходам і дэма- 
кратычным Захадам. 

Саветы, улічваючы вялізарнае зна- 
чэньне Нямеччыны ў будучай гарачай 
вайне, ужывалі ўсіх палітычных і пра- 
пагандовых сродкаў з мэтаю калі не 
перацягненьня заходняй Нямеччыны на 
свой бок, то прынамсі ейнага знэўтралі- 
заваньня. І вось 26 травеня, з мамэн- 
там падпісаньня генэральнага дагавору 
Нямеччыны з заходнімі дзяржавамі, 
бальшавікі гэты бой за Нямеччыну бес- 
саромна прайгралі, гэтаксама як пра- 
йгралі яны бой за Японію 8 верасьня 
мінулага году. 


Другі аспэкт гэтае справы заключа- 
ецца ў тым, што падпісаньне дагавору 
з 27 травеня абазначае, што тэарэтыч- 
ныя прыгатаваньні да стварэньня за- 
ходняэўрапэйскай арміі закончыліся, У 
сьлед за чым мае наступіць практыч- 
нае рэалізаваньне гэтае праблемы. За- 
ходняя Эўропа перамагла такім чынам 
аснаўныя нутраныя супярэчнасьці Й 
уступіла ў фазу запраўднага задзіне- 

(Заканчэньне на З балоне) 

Сялянскае землякарыстаньне на Беларусі 


І. СТАНОВІШЧА БЕЛАРУСКАГА СЯЛЯНСТВА 


Беларускі селянін адвечна марыў аб 
сваім уласным куску зямлі з выгаднаю 
сялібаю, чыстаю смачнаю вадою для 
піцьця, урадлівымі нівамі й сенажацямі, 
ды харошымі памеркаванымі суседзямі. 
Ажыцьцяўленьне гэтых мараў было вя- 
лікай радаснай падзеяй у жыцьці, сьвет- 
лым сьвятам, ад якога вёўся падлік га- 
доў народжаным і памерлым у сямыі, 
прызваных у войска й іншым важным 
здарэнвьням. 


Ня дарма наш выдатнейшы паэта 
Якуб Колас у сваей цудоўнай паэме 
«Новая Зямля» так вобразна й прыгожа, 
з талянтавітай аналізай сялянскіх ду- 
мак-мараў праўдзіва адлюстраваў пра- 
гавітую смагу зямельную панскага лясь- 


ніка Міхася й яго брата Антося. 


Калі мы зробім невялікую экскурсыю 
ў гісторыю землякарыстаньня на Бела- 
русі, то пераканаемся, што ад часу вы- 
зваленьня ад панскага прыгону да но- 
вай калгаснай паншчыны толькі шчась- 
лівыя адзінкі, перамагаючы надзвычай- 
ныя цяжкасьці, змаглі наладзіць сваё 
сялянскае жыцьцё паводля сваіх думак 
і жаданьняў. 

Не патрэбна асобных доказаў і пры- 
кладаў, каб беспамылкова пераканацца, 
што нашае сялянства, вызваленае ад 
прыгону й надзеленае зямлёю мані- 
фэстам цара Александра ІІ у 1861 годзе 
было моцна пакрыўджана. Самыя гор- 
шыя землі абшарнікі аддалі ў надзелы 
былым прыгонным. Неўрадлівыя пяскі, 
часта за дзесяць-пятнаццаць кілямэтраў 
ад сялібаў, ды балоты з кіслаю асакою 
й лазьняком, былі «дарованы» сялянам 
у выкананьне міласьцівага маніфэсту 
цара-вызвольніка. За гэтыя царскія й 
панскія ласкі сяляне абавязаны былі 
выплачваць кошт зямель на працягу 
пяцідзесяці гадоў. Выкупілі й усе за- 
плацілі! А між іншым нашы прадзеды 
й дзяды мелі бязумоўнае права й бяз 
выкупу атрымаць сваю зямлю. 

Крыўды былі ў той час адсунуты ў 
бок, хаця паасобныя паўстаньні на Ві- 
цебшчыне, Магілеўшчыне асабліва, як 
трывожныя зарніцы, асьвятлялі неба- 
схіл. Слаўнае паўстаньне ў 1863 годзе 
пад правадырствам Кастуся Каліноў- 
скага, гэта першая спроба беларускіх 
сілаў із зброяю ў руках здабыць неза- 
лежнасьць, бязумоўна мела мэтаю спра- 
вядліва вырашыць у першую чаргу ся- 
лянскае пытаньне. Ня дарма-ж Кастусь 
Каліноўскі паўстанскую газэту назваў 
«Мужыцкая Праўда». Паўстаньне было 
задушана. Крыўда ня зьнята, няпрыкры- 
тае ашуканства пры надзяленьні Зям- 
лёю пасьля скасаваньня прыгону заста- 
лося, чым выклікала справядлівы не- 
давер сялян да абшарнікаў і рознага ро- 
ду чыноўнікаў. Недавер, як ліхая спад- 
чына, так і застаўся назаўсёды. 

Устойлівасьць сялянскіх гаспадарак 
ня была абаронена спэцыяльнымі ра- 
зумнымі законамі, як гэта мела й мае 
месца напрыклад у Нямеччыне. Таму ня 
выпадкова, ужо ў першых гадох наша- 
га стагодзьдзя ў вёсках амаль зьніклі 
моцныя з поўнымі надзеламі гаспадаркі. 
Як толькі ў сем'ях павялічваліся да- 
рослыя, якія ня мелі іншых спосабаў 
жыцьця, як земляробства, сялянскія се- 
м'і прыступалі амаль бяз выклычэньня 


(Я 


да падзелу зямлі й іншай маемасьці. 





У выніку такіх падзелаў у вёсках не 
хапала месца на сялібах для будау- 
нітва хатаў новым гаспадаром. У такіх 
выпадках узьнікалі паралельна з ста- 
рымі сядзіоамі новыя вёскі-выселкі. 'Та- 
кое зьявішча вельмі выразна можна ора- 
чыць у вёсцы Лучнікі, якая знаходзіц- 
ца каля самага гораду Слуцку, адо У 
вёсцы Языль у чатырох кілёмэтрах ад 
Ст. Урэчча. Гэтыя вёскі сталі «двух і 
трох павярховымі». Бузенькія ніўкі дзя- 
лілі ўжо ня ўздоўж, а аддзельнымі кус- 
камі ўпоперак, бо барана была шырэй- 
шаю за ніўку й займала-бы сваімі зуоа- 
мі паласу суседа. Гэтыя сямейныя па- 
дзелы гаспадарак, выклікалі між брата- 
мі и блізкімі родзічамі сваркі й бойкі, 
судовыя справы, якія цягнуліся гадамі 
Й Оянзумоўна выклікалі толькі непатрэб- 
ныя траты сродкаў і часу. Новыя мала- 
моцныя гаспадаркі прымацоўвалі да ся- 
бе селяніна й трымалі яго на становіш- 
чы галоднага поўпралетара, які хапаў- 
ся за ўсялякую выпадковую працу, као 
пракарміць сям'ю. Ён наймаўся ў парад- 
кі да абшарніка за самую нізкую аплату 
за працу, ехаў у Данецкія вугольныя 
шахты (Магілеўшчына) на цяжкую пра- 
цу шахцёра, працаваў на вырубках і 
сплавах лесу, наймаўся арцелямі ияа 
цяжкія земляныя работы на будовах 
чыгунак. Не выпадкова-ж ведамы ра- 
сейскі пісьменьнік Некрасаў у сваей 
паэме «Жалезная дорога» так спагадлі- 
ва адазваўся аб беларусу землякопу. Са- 
праўды, рукамі беларускімі будаваліся 
тагачасныя чыгункі. 

Больш адважныя, маладыя й здаро- 
выя астаўлялі сваю неласкавую баць- 
каўшчыну й ехалі за акіян у далёкую 
Амэрыку, Канаду, Аргентыну, каб там 
на чужыне знайсьці лепшую долю й да- 
брабыт. Большасьць з эмігрантаў ставілі 
мэту, каб на самай цяжкай працы за- 
гараваць неабходныя сродкі, вярнуцца 
на бацькаўшчыну, дзе набыць зямлю й 
уласны кут. Войны, акупацыі, ды са- 
вецкі серп і молат шмат каго затрыма- 
лі на чужыне назаўсёды. 

Гэтым толькі можна тлумачыць мнд- 
галюдную беларускую старую эмігра- 
цыю у ЗША. 

Тыя, што мелі працаздольныя сем'і, 
шукалі ратунку ў арэндах зямлі, якую 
бралі ад дробных земляўласьнікаў. За 
грошы, на палову ўраджаю й іншыя ва- 
рыянты аплаты за права апрацоўваць 
чужую зямлю, асяляліся арэндатары. 
Мэта была адна: праз пятнаццаць-двац- 
цаць гадоў цяжкай працы, ашчаднасьці 
ўва ўсім, абмежаваньняў самых неаб- 
ходных патрэбаў, зьберагчы сродкі, 
пасьля набыць зямельную ўласнасьць, 
каб спакойна дажыць працоўны век на 
сваей зямлі й каб дзеці ўжо не валачы- 
ліся па сьвеце. 


А хто падлічваў той беларускі народ, 
які З торбамі на плячох, за многа дзе- 
сяткаў кілямэтраў шукаў новыя землі 
на бязьмежных былых лясных абша- 
рах магнатаў кн. Голенлёе, гр. Плята- 
раў, Гамаліцкіх і іншых. 


Лес у векавых пушчах бязьлітасна 
быў зьнішчаны й вывезены за межы 
краю, а пасекі з п'нёўям засталіся. Ся- 
род гэтых пнёўяў на Бабруйшчыне, Ігу- 


меныцчыне, Барысаўшчыне ды амаль 





ЯКУБ КОЛАС 


НОВАЯ ЗЯМЛЯ 


хх 
ПАНСКАЯ ПАЦЕХА 


Якраз пад Вербніцу ў суботу, 
У самы сьнег і гразь і слоту 
Ў будан Міхал з Алесем пхаўся. 
Вада пад коламі плюхцела. 
Конь-Ножык клыгаў, адступаўся, 
-- Бадай тут іх нуда паела! 
Бязі з гумна для іх салому 
І стол цягні апошні з дому, 
Каб мелі дзе на чым пажэрці, 
Бога ня нашага вы чэрці, -- 
Міхал паноў кляне і лае; 
А ён загад з кватэры мае 
Сюды, ў будан, каб емачна спалі 
І гора-бы паны ня зналі, 
Завезьці стол, услон, саломы. 
Будуй ты ўсюды ім харомы. 
Завошта-ж ім, спытаць, пашана? 
Навошта Бог трымае пана? 
Дзеля таго, каб панавалі 
І нашым братам папіхалі? 
Ці ласку ў Бога заслужылі? 
Каб іх тут песьцілі, тулілі?... 
Эх, брат! усё то - ашуканства! 
Калі-нібудзь ім згіне панства”. 
Г чуў Міхал нутром, душою, 
Ня мае грунту пад сабою; 
Вось лад такі на гэтым сьвеце: 
Адны ў пашане, тыя ў сьмецьці 
і век жывуць пад нейкім страхам, 


Ўсе-ж вышлі ў жыцьцё адным шляхам! 


» 
аа 
Ага. 


Г што ты зробіш? пакара: 


ПАЭМА 


І аднаго гужа трымайся. 


Да буданоў ён пад'язджае. 


Пад'ехаў, коніка спыняе, 


Зьнімае стол, услон, салому, 
Алеся шле з канём дадому, 
А сам агонь тут раскладае, 
Салому сушыць, прыбірае, 
Бо заўтра будзе паляваньне: 
Паны пад вечар прыязджаюць, 
Іх на кварэры ўжо чакаюць, 
Сюды прыпрэ іх у зьмярканьне. 
Пад вечар неба праясьнілась, 
І ўсё вакол разьвесялілась: 
»Глядзі -- паном і тут шанцуе: 


Сама пагода ім слугуе, 


І сонца сьвеціць, стала ціша, 
Багатым чорт дзяцей калыша”, -- 


Міхал у думках зазначае 
І сам з сабою разважае. 
І рупіць гэта паляваньне, 


А заўтра ранкам у сьвітаньне 
Яму падводзіць трэба пана. 

А ну-ж глушэц неспадзявана 
Зьляціць куды, ці так зарвецца, 


Калі на гэта павядзецца, 
А ты сьвяці тады вачамі 


Перад лясьнічым і панамі. 
-- А, ты ўжо тут! тырчыць, як паля! 
Здароў, як маешся, Міхале? 
А Пальчык громка засьмяяўся. 
-- А так і маюсь, ягамосьцю! -- 
Ня то з усьмешкай, ня то з злосьцю: 
Міхал з будана адазваўся, 
-- Ты, брат, як пан той у будане. 
А што ты думаеш, васпане" 


(б РОЕ: Катипікас.ога 2011 

на ўсей лясной Беларусі шукаў народ 
месца для працы на зямлі й жыцьця. 

За гаротныя сродкі, ды пры дапамозе 
банкаўскага крэдыту набывалася пасе- 
ка. Селянін астаўляў цесную вёску, пра- 
даваў нярухомую маемасьць і з сваім 
скарбам і сям'ёю перабіраўся на новую 
зямлю. Каб пабудаваць сваё жыцьцё на 
гэтых, часта й добрых землях, патрэбна 
была сіла, упартасьць і вытрымка пе- 
ранесьці цяжкія ўмовы жыцьця перша- 
га дзесятка гадоў. Выплаціўшы крэдыт, 
пабудаваўшыся, перабраўшы кажны ку- 
сочак зямлі матыкаю, ачысьціўшы па- 
секу ад карчоў можна было ўжо спадзя- 
вацца на дабрабыт. І сапраўды, праз 
шэраг гадоў на дзікіх пнёўях пакутнікі 
стварылі квітнеючыя хутары, засьценкі, 
пасёлкі. Шырокая паласа гэтых пасе- 
ліцшчаў з заможным сялянскім жыць- 
цём, цягнулася па абодвых бакох старой 
шашы, пачынаючы ў некалькіх кіля- 
мэтрах ад Слуцка, аж да самай рэчкі 
Арэсы й далей на поўдзень да балотаў 
Любаншчыны. 

Знашлі сабе месца беларусы, асабліва 


ГОДУ 


з Магілеўшчыны, на землях далёкай 
Сібіры, куды было арганізавана, хоць 
і дрэнна, перасяленьне, так званым пе- 
расяленчым камітэтам дзяржавы ра- 
сейскай. 

“Аднак усе гэтыя пошукі зямлі не ма- 
глі вырашыць цалком зямельнага пы- 
таньня на Беларусі. Першая сусьветная 
вайна зь яе зьнішчэньнямі, доўгатры- 
валым фронтам на абшарах нашай 
бацькаўшчыны, прымусовым  бежан- 
ствам, канчальна падарвалі эканоміку 
вёскі, аставіўшы пажарышча, калючы 
дрот, незасыпаныя акопы, калекаў, 
удоў, сірот, ды бязыменныя магілы па 
бакох вялікіх дарог. 

Поруч з малазямельнай вёскай вялася 
гаспадарка ў маёнтках абшарнікаў. 
Урадлівыя палі, сакавітыя мурожныя, 
або заліўныя сгнажаці, тысячы гэкта- 
раў цудоўных бароў, танныя рабочыя 
рукі стварылі ўсе ўмовы, каб маёнткі 
на Беларусі сталі нявычарпальнай кры- 
ніцай розных сельска-гаспадарчых пра- 
дуктаў. З боку абшарнікаў неабходна 
было толькі стараньне, каб далёка нг 


з 


адстаць ад тэхнікі й тых агранамічных 
мерапрыемстваў, якія ўжываліся ў сель- 
скай гаспадарцы на Захадзе. На добры 
лад абшарнікі абавязаны былі пабуда- 
ваць цэлы шэраг прадпрыемстваў у 
маёнтках па пераапрацоўцы й кансэр- 
вацыі сырых прадуктаў зямлі, садоў, 
гародаў. Прадукцыя такіх прадпрыем- 
стваў як крахмальні, масласыраварні, 


ы з 


сушыльні фрухтаў і гародніны, алейні, 


знайшлі-бы збыт, а млыны, цагельні, 


чарапічныя заводы садзейнічалі-б эка- й 


намічнаму росту краю. Наагул, усякія 
прадпрыемствы нясуць прагрэс, даюць 
рух уперад, а галоўнае далі-бы працу 


безьзямельнаму сядянству, чым паслабі- " 


лі-бы на вёсцы нэндзу й галечу. 
Праўда, Беларусь мела досыць густую 
сетку бравароў. 


юю, а 


Але бравары не пра-" 


цаёмкія прадпрыемствы й прыносілі ба- ? 


рышы толькі абшарнікам. Сьпірт меў 


ы 


добры збыт, а сыравіна для яго -- буль- 
ба вельмі ўрадлівая на нашых глебах." 


Нашы паны-абіцарнікі ня думалі аб да- 
брабыце краю, на далёкай адлегласьці 
стаялі ад народу, вялі ў большасьці 
лёгкадумнае жыцьцё, раськідаючы й 


прагульваючы аграмадныя сродкі за ме- 


жамі й на розных «цёплых водах». 


Васіль Будзімер 
(Працяг будзе) 


АААААААААААААААААААААААААААЕ АААААААААААААААААААААААААА ДА ДА ААА АА 


Крывавы дыктатар Беларусі 


Былы савецкі палкоўнік Г. "Такаеў, 
які перад некалькімі гадамі «выбраў 
свабоду» й на балонах прэсы інфармуе 
сьвет аб жахлівасьцях савецкай сыстэ- 
мы, надрукаваў у месячніку «Кавказ» 
За травень 1952 г. артыкул п. н. «Крам- 
лёўскія дыктатары», у якім характары- 
стыку гэтых дыктатараў пачынае ад 
былага сакратара цэнтральнага камітэ- 
ту камуністычнай партыі Беларусі К. 
П. Панамарэнкі. Вось што піша Такаеў 
пра гэтага ўзапраўды крывавага дыкта- 
тара Беларусі: 

«Пачнём хаця-бы з ЛІ. К. Панамарэн- 
кі. Гэты абруселы ўкраінец ня толькі 
сакратар ЦК ВКП(б), сябра Агрбюро, 
Сакратарыяту й Прэзыдыюму Вярхоў- 
нага Савету, міністар загатовак, але й 
фактычны дыктатар раду камітэтаў і 
камісыяў. У партыю бальшавікоў ён 
паступіў пасьля кастрычніцкай рэвалю- 
цыі, аб якой ведае толькі з кніжак. На 


“палітычнай арэне ўпяршыню паявіўся 


ў 1937-38 г.г. у якасьці аднаго з тупых, 
суровых і фанатычных бюракратаў апа- 
рату, што будавалі кар'еру на выніш- 
чэньні старой гвардыі бальшавізму. 

Панамарэнка -- непасрэдны арганіза- 
тар разгрому беларускіх кіраўнікоў і 
«буржуазных нацыяналістых», за што 
Сталін і Молатаў у 1939 г. назначылі 
яго першым сакратаром ЦК Беларусі, 
а ў 1939 г. сябрам ЦЁ ВКЦ(б). Выключ- 
ную ролю зыграў ён у прыгатаваньні 
бессаромнага ўдару ў сьпіну сьцякаю- 
чай кроўю Польшчы ў верасьні 1939 г., 
а потым -- у прылучэньні Заходняй Бе- 
ларусі да СССР. 

У першы месяц савецка-нямецкай 
вайны Беларусь аказалася пад акупа- 
цыяй. Камандуючы фронтам генэрал- 
палкоўнік Паўлаў быў расстрэлены на 
загад Сталіна. Панамарэнка ўцёк у Ма- 
скву да сваіх гаспадароў, але хутка 
атрымаў дадатковыя становішчы стар- 
шыні савету народных камісараў, над- 





(19) 


Ідзь до д'ябла! 


Ізь сьмехам Пальчык адзначае; 
Спатканьня гэты тон жартлівы. 
Абодвух сьмехам пашыбае 
Праз поўгадзіны ўсе сышліся. 
Цяпер размовы павяліся 
Наконт паноў і паляваньня. 

Ох, дасьць Ракоўскі заліваньня, 


Калі паном не 


Сам вінават - 


Захвалявалісь, 


р дара 


звычайнага ўпаўнамочанага дзяржаўна- 
га Камітэту Абароны і сябры галоўнага 
штабу партызанскага руху Беларусі. На 
апошнім становішчы ён аказаўся на вы- 
шыні патрабаваньняў, за што пасьля 
вайны галоўныя дыктатары расьпіхнулі 
перад ім вароты далейшай кар'еры. 


У 1948-49 г.г. на Беларусі ўзноў былі 
выкрытыя моцныя вогнішчы «буржу- 
азнага нацыяналізму» гэты ярлык 
прыклейваюць кажнаму апазыцыйнаму 
руху ў нерасейскіх раёнах СССР, які 
ставіў сабе за мэту дабівацца аслаб- 
леньня дыктатуры Масквы й прадстаў- 
леньня шматпакутнаму народу больш 
самастойнасьці ў нутраным жыцьці. 
Рэспубліка, што сталася пэрманэнтным 
тэатрам зьнішчальных войнаў, пераме- 
неная ў гігантычную сталую казарму 
імпэрыі, затоптаная салдатнёй, кінутая 
нямецка-савецкай вайной у царства га- 
літы й прымітыўных зямлянак, не маг- 
ла болей глядзець абыякава на новыя 
ваенныя прыгатаўленьні і ўсюды пача- 
лі расьці стыхійныя ўзрывы незадава- 
леньня. 


«Ведаеце, таварыш начальнік» -- ска- 
зала менская вучыцелька, прыязна 
прадставіўшая мне начлег у сваім 
адзіным пакоіку, якая ня сумлявалася, 
што я чыстакроўны Іван, -- «якая-б ня 
была вайна, а ў першую чаргу ад яе 
церпім мы, беларусы, а ня вы, маскалі, 
прывыкшыя заграбаць жар чужымі ру- 
камі! Маскву ніхто ня грабіць, вашых 
жанчын ня гвалцяць то савецкія, то 
гітлераўскія салдаты, вас ня выганяюць 
з памешканьняў на вуліцу, вашыя па- 
мешканьні ня нішчацца, а мы ад усяго 
гэтага сытыя па самае горла й будзе 
лепей, калі пакінеце нас у спакоі. Жы- 
віце ў сваей Маскве, любіце свайго Ста- 
ліна, а мы як-небудзь абыйшліся-0 і 
бяз вас.» 


«Чаму ўсяго гэтага не расказаць т. 





Хіба ня пан? - Міхал падняўся, 
Як пан, у бокі важна ўзяўся 

І з панскай мінай пахаджае, 
Папольску Пальчыка пытае: 

Я далам тобе, дурню, хлеба!... 

-- Цо повеш, галган? цо патшэба? 


І сам глушца не запалюе; 
Так і ўськіпіць, як рак чырвоны -- 
Такі ён кручаны, шалёны! 


За няма што з гразёй зьмяшае. 
Ох, і паганая урода, 
Прышыбла-б дзе яго калода! 
Абрыцкі моўчкі дым пускае 
Аб чымся думае сукрыта; 

І люльку пальцам прыціскае, 
Усьмешка нейкая разьліта 

І па твары і пад вусамі. 

І толькі ўскіне ён вачамі 

То на таго, то на другога, 

Ды не прамовіць ён нічога, 

Бы засмучае штось старога. 

-- І толькі ўськіне ён вачамі 
То на таго, то на другога, 

Ды не прамовіць ён нічога, 

Бы заемучае штось старога. 

-- Ўставайце: едуць! -- Усе ўсхапілісь, 


Знакі на грудзях папраўляюць 
І на спатканьне выбягаюць 

І ўраз спыняюцца, стаяць - 
Паноў тых трэба прывітаць. 


Паны ў каляецы пад'язджаюць. 


-- Пан праўдзівы! - 


пашанцуе, 


цябе аблае, 


захадзілісь, 

Панамарэнку?» -- зацеміў я, на што на- 
ступіў цікавы адказ: 

«Расказаць т. Панамарэнку? Беска- 
рысна! Абы задаволенай была Масква, 
а на Беларусь яму напляваць!» 

«На Беларусь яму напляваць» -- да- 
кладней схарактарызаваць Панамарэн- 
ку, гатовага бараніць Маскву да апош- 
няга ўкраінца, беларуса, каўкасца й 
прыбалта, нельга. Ня дзіва, што ён і на 
гэты раз з дэспатычнай безашчаднасьцю 
выпаліў напаленым жалезам усё, што 
непасрэдна або пасрэдна нагадавала бе- 
ларускі нацыянальны патрыятызм. Гэта 
прынесла новае задаваленьне галоўным 
дыктатарам, якія ў 1949 г. зрабілі яго 
адным із найбольш магутных сябраў 
вышэйшай алігархіі... 

Панамарэнка -- чалавек не дзяржаў- 
нага калібру, у ім няма ні арыгінальна- 
сьці, ні ўзьлёту тэарэтычнай фантазыі. 
Проста ўзорны Ффанатык-выканальнік 
чужой волі, кругазор якога вычэрпва- 
ецца кнігамі Леніна й Сталіна.» 


У справе беларусна-летувіскай 
МЯНЫ 


(Заканчэньне) 

віскай аб'ектыўнасьці і іхнай маралі ў 
палітычных дачыненьнях з сваімі сусе- 
дзямі й наагул. Сталінская Расея ёсьць 
добрай і ня ёсьць акупантам, калі кош- 
там беларускага народу павялічвае тэ- 
рыторыю Летувы. Гітлер ёсьць акупан- 
там, што прылучае гэтыя землі ўзноў да 
Беларусі. Авантурнік з пад знаку гітле- 
раўскага рэжыму ёсьць добры, бо аддае 
Летуве Вільню. Так што, паважаныя 
спадары з пад знаку «Геуібкае 2ібцгізі», 
мы вам радзілі-б перастаць займацца 
чорным гандлям, а прыступіць да рэаль- 
най і канструктыўнай палітычнай дзей- 
насьці, якая прынясе вам шмат больш 
карысьці. Ч. Кукель 











Фурман тут лейцы падцінае, 
Стаенных пару прыпыняе, 

А пан Абрыцкі зь лясьнікамі 
Скланілісь нізка прад панамі. 
Паны чуць-чуць адно зірнулі, 
На іх увагі не зьвярнулі, 

Як-бы ня людзі то стаялі, 

І ў свой будан павандравалі. 

Тут лясьнікі бягом да брычкі, 

Бо знаюць панскія прывычкі, 
Нясуць іх стрэльбы і пакункі, 
Прылады розныя, ладункі, 

І ў будане іх прыбіраюць, . 
Паном, як могуць, дагаджаюць. 
Паны-ж ня бачаць іх, ня чуюць, 
Бярэ іх нейкі рух, жартуюць; 
Усё іх цешыць, забаўляе, 
Прасьцецкі стол, салома, лавы, 
Будан, агонь, начлег цікавы, 

На лад вясёлы падымае: 

Таксама цешыць паляваньне, - 
Ім тут цікава ўсё дазваньня, 

І ўсе іх глупствы выпаўняюць. 
Апроч людзей, што ім так дбаюць 
Тут быў Ракоўскі, пан лясьнічы, 
Зь Нясьвіжа глаўны кіраўнічы 
Маёнткаў княжацкіх, пан Сьвіда, 
Быў пан Кржывіцкі, равізовы, 

І трэці пан, даўгі як дзіда, 

Яшчэ нябачаны тут, новы. 
Цямнее ў лесе. Ноч надходзіць, 
Марозік зьлёгка націскае 

На небе месяц усплывае, 

Задуму смутную наводзіць 

І лес маўклівы азірае. 
Гарыць-дрыжыць агонь шумлівы, 
А залатыя пералівы, 

Вуглёў міганьне-дрыгаценьне 
Шчыты агнёвыя, кароны, 

Ім ткуць чароўнае адзеньне: 

То ярка сьветлы, то чырвоны. 
Шугае полымя бурліва, 


у 


ў 
Н 

Лыжна расейснага дзегцю- 


Высокапаважаны Спадар Рэдактар! 


Вельмі прыкра, што ў бочку беларус- 
кага мёду трапіла лыжка расейскага 
дзёгцю. Я гэтым маю на ўвазе артыкул 
«Беларускія партызаны», Зьмешчаны 
пад подпісам «Паводля матар'ялаў Я. 
Майсеянкі і С. Палякова» у расейскай 
газэце «Голас Народа» за Ле 12/62 і пе- 
радрукаваны ў Ме 15-16/94-95 газэты 
«Бацькаўшчына». Прыемна, што расей- 
ская эміграцыйная прэса адзначае тэ- 
раічнае змаганьне беларускіх партыза- 
наў з расейскім бальшавізмам, але ра- 
зам з тым надзвычай прыкра, што вы- 
шэйадзначаныя аўтары сьвядома або 
несьвядома перакручваюць  запраўд- 
насьць, уводзячы гэтым у блуд і рэдак- 
тараў і грамадзкасьць. Іхні артыкул без 
малага цалкам не адпавядае праўдзе. 
Таму дазвольце мне, як знаёмаму з пы- 
таньнямі, парушанымі двумя глыбока- 
паважанымі аўтарамі ў сваім артыкуле, 
забраць у гэтай справе голас. 


Адзінай гістарычнай асобай, што пры- 
гадваецца ў артыкуле, зьяўляецца агуль- 


авядомы партызан Магілёўшчыны 
Чырвонец, але не адпавядае праўдзе 
сьцьверджаньне аўтараў, што «ён не 


чапаў насельніцтва, а нападаў толькі на 
чэкістых». Ніхто з беларускіх партыза- 
наў не праліў столькі крыві мірнага на- 
сельніцтва, як Чырвонец. Гэта асабліва 
кідаецца ў вочы, калі параўняць яго з 
такімі нашымі палітычнымі партызана- 
мі, як Лукаш Семянюк (Барысаўшчы- 
на), Юрка Моніч (Барысаўшчына), бра- 
ты Жыгалавы (Смаленшчына), палкоў- 
нік Дзяркач-Адамовіч («Зялёны Дуб»), 
Паўлюк Нілёнак (Віцебшчына), Прыма- 
чок (Магілёўшчына), Паўлюк Калечыц 

'ойданаўшчына), Сапляк (Гомельшчы- 
на), Жылінскі (Ігуменшчына) і шмат, 
шмат іншых. "Таму, калі думаеш пра 
тое дадатняе, што зрабіў Чырвонец, дык 
адначасна ў памяці ўстаюць і сабой гэ- 
тае дадатняе засланяюць сотні акрываў- 
леных ценяў, закатаваных ім сумлен- 
ных мірных працаўнікоў. Не адпавядае 
таксама запраўднасьці і тое, што калі 
чэкістыя канваіравалі схопленага імі 
Чырвонца ў Клімавічы (люты 1925 г.) 
дык з боку партызанаў мелася спроба 
вызваліць яго. Ня было ўжо каму тады 
вызваляць. 

Вымыслам аўтараў зьяўляецца аддзел 
«Бацькі-атамана», які паводля іхніх 
словаў дзейнічаў каля Чавусаў. Не ка- 
жучы ўжо аб тым, што беларусам, якія 
паходзяць з Чавусаў, нічога рашуча нг 
вядома аб гэтым аддзеле, дык трэба за- 
значыць, што вакол гэтага гораду ра- 
дыўсам прынамсі ў 100 кілёмэтраў няма 
такіх «непраходных балотаў», што пры- 
гадваюцца ў артыкуле, праз якія трэба 
прабірацца толькі «з дапамогай пера- 
носных мастоў». Такія балоты запраў- 
ды ёсьць у Усходняй Беларусі (Вера- 
цейскае, Грычын, Жакаўскі Мох і інш.), 
але толькі не ў ваколіцы Чавусаў. Што 
датычыць годнасьці «Бацькі-атамана», 
нададзенай аўтарамі кіраўніку мітыч- 
нага аддзелу, дык такую годнасьць па- 
між партызанамі Беларусі, незалежна 
ад раёну іхняе дзейнасьці, меў толькі 
Зусім ня мітычны генэрал Станіслаў Бу- 
лак-Балаховіч. 

Вымыслам аўтараў зьяўляецца боль- 
шая палова артыкулу, прысьвечаная 
партызанскаму аддзелу «Белая Сьвіт- 





ка», над якім таму варта затрымацца па- 
драбязьней. 

Перш за ўсё трэба зазначыць, што пад 
горадам Вялічкай аўтары пэўне разуме- 
юць горад Вяліж Смаленскае вобласьці 
(у мінулым -- Віцебскае губэрні), які 
здаўна належыць да этнаграфічнае Бе- 
ларусі. Увогуле на Беларусі няма ні га- 
радоў, ні мястэчкаў з гэткай ці падоб- 
най назвай, калі ня лічыць рэчку Вя- 
ліжку, што ў Вяліжы ўцякае ў Дзьвіну. 
Затое ў Паўднёвай Польшчы запраўды 
ёсьць горад Вялічка, вядомы сваймі са- 
лянымі капальнямі, але знаходзіцца ён 
на адлегласьці 1500 кілёмэтраў ад Вя- 
ліжу. 


Аднак гэтае меньш істотна ў параў- 
наньні з наступным. Ніхто з вяліжанаў, 
хто жыў у той час у Вяліжы, а цяпер 
знаходзіцца на эміграцыі, ня ведаюць аб 
існаваньні калісьці аддзелу «Белая 
Сьвітка», як не вядома ім таксама ні- 
чога наконт зацятага бою, які нібы ад- 
быўся ў іхнім горадзе ў 1934 г. паміж 
гэтым аддзелам і чэкістымі., Упяршыню 
чуюць яны і аб растрэле «27 студзеня, а 
другой гадзіне ўночы» 316 партызанаў з 
гэтага аддзелу. Затое яны да скону жы- 
цьця свайго не забудуць, што «за ма- 
гільнай сьвятыняй» г. зн. на Пакроўскім 
полі, якое атрымала між іншым сваю 
назву ад гэтае сьвятыні, бальшавікамі 
растраляныя, пачынаючы ад Вяліскага 
паўстаньня 1918 г. і да другое сусьвет- 
нае вайны, каля 1000 паўстанцаў і пар- 
тызанаў. Заслугоўваюць далей увагі 
імёны асобаў, якія паводля волі аўтараў 
кіравалі «Белай Сьвіткай» і былі ў 1934 
г. растраляныя. Імя Хведара Сыча ні- 
кому з вяліжанаў не вядомае. Затое вя- 
домы -- Вайцэхоўскі, Красінец і Турык 
(з не «Турек», як у аўтараў). Вайцэхоў- 
скі і Красінец зусім не загінулі ў 1934 г., 
а былі арыштаваныя ў ліотым 1942 г. 
часткай чырвонае арміі, якая захапіла 
прадмесьце Вяліжу-Віцебскую Слабаду. 
Нам нічога не вядома аб іх далейшым 
лёсе, але аднак добра вядома, што яны 
былі арыштаваныя па справах, якія ня 
маюць аніякага дачыненьня да беларус- 
кіх антыбальшавіцкіх партызанаў. Ту- 
рык і чатыры іншых антыбальцавікі 
(Шаганаў, Крупскі, Морман, Брандт), 
растраляныя чэкістымі напярэдадні Вя- 
ліскага паўстаньня у чэрвені 1918 г. 


Калі навет спакінуць без увагі гэтыя 
шчырыя сьветчаньні вяліжанаў, зусім 
не зацікаўленых у перакручваньні праў- 
ды, дык нават і павярхоўна знаёмы з 
савецкай рэчаіснасьцю прыме за жарт 
сьцьверджаньне, што ў 1934 г. (другая 
сталінская пяцігодка) меліся дзе-нё- 
будзь партызанскія аддзелы у... 700 ча- 
лавек. Шмат партызанскіх аддзелаў зма- 
галася калісьці (да 1925/26 г.г.) у Вялі- 
скім павеце. Прыгадваюцца тут слаўныя 
імёны кіраўнікоў. гэраічных партызан- 
скіх аддзелаў, як -- Грамабой, «Барон 
Кіш», Воранаў, Таварас, Зацерын, Му- 
зыкантаў, Нілёнак і інш. Аднак ні адзін 
з гэтых аддзелаў не налічваў бол.ш за 
40-50 партызанаў. На жаль усё гэтае не 
вядома аўтарам артыкулу. Што даты- 
чыць даволі рамантычнай назвы «Белая 
Сьвітка», дык, абстрагуючыся ў гэтай 
галіне цалкам ад глыбокапаважаных 
аўтараў, мы прыгадваем, што гакая наз- 
ва запраўды існуе ў адным з твораў ге- 
нэрала Краснова. 


Крыху наконт помніку, пастаўленага 
у часе апошняе вайны на брацкіх могіл- 
ках, растраляных бальшавікамі вяліжа- 
наў. Папершае, ён быў пастаўлены не 
«сваякамі» ўдзельнікаў «Белае Сьвіткі», 
а беларускім пісьменьнікам-узвышэн- 
цам, які ўдзельнічаў у Вяліскім паўстань- 
ні 1918 г. і паводля ягоных словаў ужо 
тут на эміграцыі ў 1952 г. даведаўся пра 
«Белую Сьвітку», Падругое, гэты помнік 
уяўляў з сябе не «гранітавы крыж», а 
мэталічны крыж, які перад вайной быў 
скінуты бальшавікамі з паруганага імі 
вяліскага касьцёлу ўва імя Найвышэй- 
шых Апосталаў Пётры і Паўла. Патрэй- 
цяе, на ім быў ня той надпіс, які пры- 
гадваецца ў артыкуле двох аўтараў, а 
наступны: 

«Тут бальшавікамі былі пазьвярына- 
му забітыя і бяз трунаў закапаныя каля 
тысячы найлепшых сыноў беларускага 
народу. Яны загінулі ў змаганьні за на- 
шыя шчасьце і волю. Вечная ім памяць 
і слава.» 

«Няма большае любові, калі хто па- 
кладзе душу сваю за сяброў сваіх». 

Іоан, 15. 13. 

Затое канец артыкулу цалкам супадае 
з праўдай, а менавіта: 

«Цяпер, зразумела, гэтага крыжа ўжо 
няма. Але надпіс быў зроблены ня толь- 
кі на ім а і ў сэрцах усіх верных па- 
трыётаў Беларусі-няпрымірымых вора- 
гаў бальшавізму». 

Да гэтага добрага канца трэба дадаць 
толькі адзін сказ. Змаганьне беларускіх 
партызанаў з расейскім бальшавізмам 
настолькі гэраічнае і зьмястоўнае, што 
для адлюстраваньня яго зусім ня трэба 
карыстацца вымысламі, якія зьневажа- 
юць Сьвятую Памяць партызанаў і пад- 
рываюць давер да іхняга змаганьня ў 
вачох суродзічаў і чужынцаў. 

Прашу Высокашаноўны Спадар Рэ- 
дактар прыняць мае самыя найлепшыя 
пажаданьні ў Вашай пачэснай працы 


Беларус з Вяліжу 








3. 5. 1959. 
Дзве падзеі гістарычнага 
значэньня 
(Заканчэньне) 


чаньня сваіх сілаў і ўсіх сваіх нама- 
ганьняў у вабліччы супольнае небясь- 
пекі перад загрозай савецкае агрэсыі. 

Такім чынам абодвы дагаворы міну- 
лага тыдня былі бліскучым укарана- 
ваньнем дасюлешніх намаганьняў за- 
ходніх дзяржаваў у галіне арганізацыі 
супольнае абароны. Гэта была таксама 
ня менш бліскучая перамога дэмакра- 
тычнага Захаду над камуністычным 
Усходам. 

Няма найменшага сумліву, што пера- 
мога гэтая ёсьць і яшчэ будзе ўсяго 
толькі перамогай палітычнай да таго 
часу, пакуль заходняя Эўропа ў сілу 
прынятых на сябе гэтымі дагаворамі 
забавязаньняў ня выставіць адпавед- 
най колькасьці належна ўзброеных ды- 
візыяў. Пакуль-жа гэта ня станецца, 
небясьпека савецкай агрэсыі ня толькі 
ня зьменшыцца, але навет можа павя- 
лічыцца. Яна можа павялічыцца ў тым 
выпадку, калі Эўропа, будучая сяньня 
выстаўленая на пробу, ня здасьць свай- 
го гістарычнага эгзамену. 


Язэп Каранеўскі 





А іскры-зорачкі шчасьліва 
Бягуць-плывуць бліскучым роем 
Угору ў голькі к тоўстым хвоям 
І ў верхавінах прападаюць, 

Бы вочкі плюшчаць, уміраюць. 
Тут сьветла, весела, ўсё жыва, 
А ў лесе цьма ляжыць маўкліва, 
Глядзіць панура, неласкава, 
Што ня ў свой час ідзе забава. 
Дрыгучы блеск вакол гуляе 

І цьму адгэтуль адганяе 

І піша здольныя малюнкі 

І фарбаў розныя гатункі 

Па тоўстых хвоях раськідае, 
Дзівоты чараў выяўляе. 
Сядзяць паны, як страхі тыя, 

А міны важныя такія, 

Усе няпрыступны і ўсе горды, 
Рашучы погляды і цьвёрды, 


А ў кажным слове, ў кажным руху 


Відна зьнявага ды ,пся юха”. 
»Пся юхі”-ж ім усяк слугуюць 
І для вячэры стол гатуюць, 

Ў вагонь бярвеньні падкідаюць 
І прад панамі выдыгаюць. 

І вось за стол паны сядзяцца, 
Ім заманулась частавацца; 
Кілішкі ,вудкай” наліваюць 
І чаркі з чаркамі стыкаюць, 
Жуюць смажэньне і вяндліну 


Паны ў хвальбе ня зналі меры, 
Самым сабе ня мелі веры, 

Ды пра лганьнё сваё маўчалі, 
Не падсяваючы ўсе лгалі. 

-- А я, - тут Сьвіда выступае, 


Ён вус угору падымае 


І панству кідае з запалам: - 
Седм вількув забіл едным стшалам! -- 
Паны на момант слупянеюць, 
Жаваць іх ськівіцы ня сьмеюць: 
Загнаў пан Сьвіда ім загвоздку, 
Як-бы у горла ўсунуў костку. 

-- Дальбуг, цікава, даен слова! - 
Сказаў нарэшце равізовы. 

-- Гм! як-жа гэта, проша пана? - 
Ўсіх зрэзаў Сьвіда нечакана 

І верх цяпер над імі мае. 

Паноў аж зайздрасьць разьбірае. 
-- То пан жартуе, як то можна? - 
Паны развагу вядуць розна: 
Сказаць: салгаў -- ня выпадае, 
Паверыць -- веры не хапае; 

Як-бы агорнуты ў праменьні, 


Навокал горда пазірае 


А паўнамоцны ў здаваленьні, 


І важна шчокі надзімае, 


Як-бы паноў ён і ня бачыць. 

--. Няхай-жа пан то растлумачыць! 

-- А так, панове: едным стшалам! - 
Зноў ткнуў іх Сьвіда, як-бы джалам. 


Хоць-бы ня мне ўсучылі гада”, - 
Міхал падумаў аб лясьнічым. 
Абы ня з гэтым паляўнічым”, -- 
Так і другія разважалі, 
Пераглядаліся, І 
Але як Сьвіда быў тут глаўны, 
А зь лясьнікоў найболей слаўны 
Міхал даўно ўжо тут лічыўся, 

То ён Міхалу даручыўся, 
Кржывіцкі Пальчыку застаўся, 
А ў трэцяй пары аказаўся 

Ніхто другі, як наш Гавака; 

Аж ўздыхнуў ён, небарака. 
Разьмеркаваўшысь такім чынам, 
Паны па розных пуцявінах 
Ідуць на токі зь лясьнікамі. 
Міхал здалёк пайшоў цянькамі; 
Гатовы плян даўно ён мае, 

Ідзе і Сьвіду навучае. 

Гаворыць з прыціскам, хоць ціха. 
Каб ня ўстрывожыць тое ліха. 
-- Вось тут, паночку, ,такавіска”, 
Глушэц асочаны ўжо блізка, 
Няхай-жа пан ідзе ціхутка, 

Бо гэта штучка вельмі чутка: 

Не асьцярогся - і прапала. 

І Сьвіда слухае Міхала, 

Што толькі той ні загадае. 
Міхал над панам волю мае, 
Цяпер ён пан хоць на мінутку. 


Маніфэстацыя паняволеных народау 


у Нью 


(Паводля прэсавай інфармацыі 


Нью Ёрк, 4 травень 1952. На маніфэ- 
стацыі прынялі ўдзел 15 нацыянальных 
групаў, задзіночаных у арганізацыі 
«Амэрыканскія Прыяцелі Антыбальша- 
віцкага Блёку Народаў», агулам коль- 
касьцю звыш 4 тысячаў чалавек. У рэ- 
залюцыі, прынятай на маніфэстацыі, 
яны прапанавалі: «даручыць амэрыкан- 
скім дэлегатам у ЗН прадставіць плян 
мірнага вырашэньня сучаснага сусьвет- 
нага крызысу шляхам запатрабаваньня 
ад Савецкае Расеі звароту свабоды ўсім 
паняволеным народам, адводу ўсіх ра- 
сейскіх войскаў зь нерасейскіх тэрыто- 
рыяў і ўмажліўленьня народам вы- 
зваленых тэрыторыяў пад кантролем 
ЗН выбраць іхныя нацыянальныя дэ- 
макратычныя ўрады на собскіх этна- 
графічных тэрыторыях. "Толькі такім 
чынам можна пазьбегнуць вайны». Да- 
лей рэзалюцыя кажа: «калі Савецкая 
Расея адхіліць гэты плян, мы заклікаем 
усе свабодалюбныя народы ў Задзіно- 
чаных Нацыях зрабіць неадкладныя 
крокі: 1. выключыць Савецкую Расею 
зь ейнымі сатэлітамі з арганізацыі ЗН, 
2. парваць усе дыпляматычныя й ган- 
длёвыя сувязі з Савецкаю Раселю й яе 
сатэлітамі». 

Другая рэзалюцыя зьвяртаецца да 
Задзіночаных Нацыяў з просьбаю да- 
пусьціць запраўдных прадстаўнікоў па- 
няволеных народаў у ЗН і даць ім маг- 
чымасьць гаварыць ад імя сваіх наро- 
даў. «АБН, як арганізацыя, рэпрэзэнту- 
ючая звыш 250 мільёнаў паняволеных 
грамадзянаў 25-ці народаў, можа мець 
права кансультаваць Задзіночаныя На- 
цыі ў пытаньнях абароны людзкіх пра- 
воў» -- гаворыцца ў рэзалюцыі. 

З кароткімі прамовамі выступілі прад- 
стаўнікі 15 паняволеных народаў: Азэр- 
байджан, Баўгарыя, Беларусь, Кітай 
(нацыянальны), Казакія, Эстонія, Гру- 
зія, Мадзяршчына, Ідэль-Урал, Латвія, 
Летува, Паўночны Каўказ, Славаччы- 
на, Туркестан, Украіна. 

Дзяўчаты й жанчыны ў шматкалёр- 
ных вопратках 15 паняволеных наро- 
даў спаткалі прыбываючых гасьцей. 
Вялізарны звон свабоды зь лёзунгамі, 
патрабуючымі свабоды іхным народам, 
упрыгожыў сцэну. Вэтэраны замежных 
войскаў ЗІЦА трымалі ганаровую вар- 
ту ля амэрыканскага сьцягу. Сьцягі 15 
нацыянальнасьцяў з ганаровымі варта- 
мі ўставіліся ў альфабэтычным парад- 
ку. 

Кангрэсмэн Р. Гвінн (рэспубліканец 
з Вэнтчэстэру) і кангрэсмэн О. К. Арм- 


-стронг (рэспубліканец зь Місуры) аса- 


біста прынялі ўдзел у маніфэстацыі й 
выступілі з прамовамі. 

Прэзыдэнт ЗША "Труман прыслаў 
сваё пасланьне да паняволеных наро- 
даў, у якім сьцьвердзіў: «...сяньня за- 
хопніцкая палітыка Вашых валадароў 
змушае нае зброіцца, каб бараніць ся- 
бе, але ў нашых сэрцах мы ня маем 
ненавісьці да Вас. Мы ведаем, колькі 


пакутаў зносіце Вы пад гнётам і тэро- 
рам. Мы ведаем, што калі-б Вы былі 
свабодныя, каб выказаць свае перака- 
наньні, Вы далучыліся-б да нас з мэ- 
таю адагнаць змору вайны і забясьпе- 
чыць мір на зямлі. Я хачу, каб Вы ве- 


Ёрку 


Амэрыканскіх Прыяцеляў АБН) 


далі, што нашым найвышэйшым жа- 
даньнем ёсьць мір, сяброўства й чака- 
ны канец ж-хаў вайны...» 

Сэнатар Тэфт -- кандыдат на прэзы- 
дэнта ЗІЦА ў сваім прывітаньні сказаў: 
«Мы мусім узначальваць сілы свабоды 
ўсіх тых, для каго свабода азначае ўсё, 
тых, хто яе страціў. Амэрыка падтры- 
моўвала ўсе вызвольныя змаганьні, па- 
чынаючы ад Рэвалюцыйнае Вайны, што 
выклікала Францускую Рэвалюцыю, і 
падобныя-ж паўстаньні свабодалюбных 
людзей Эўропы й лацінскае Амэрыкі. 
Амэрыка мусіць і хоча рабіць тое са- 
мае й сяньня». 

Сэнатар Ірвінг М. Айвэс зь Нью Ёр- 
ку сказаў: «Давайце ўсе, хто хоча ба- 
раніць свабоду, задзіночымся й пра- 
цуйма разам, каб забясьпечыць тры- 
умф свабоды над дэспатызмам бязбож- 
нага камунізму...» 

Губэрнатар Джон Ледж з Канэктыкут 
пажадаў, «...каб маніфэстацыя ўзмоц- 
ніла на духу ўсе ахвяры савецкае ты- 
раніі ў іхным супраціве сілам тыраніі, 
што часова прыгнятаюць іх». 

Джон Ф. Стуарт, старшыня Шкоцкае 
Лігі за Свабоду Эўропы прыслаў зьмя- 
стоўнае прывітаньне з Эдынбургу (Шко- 
цыя), у якім гаворыць аб сваім досьле- 
дзе ў справах Расеі. Ён дамагаецца 
«поўнага распадзелу расейскае імпэрыі 
ў якім-бы выглядзе яна ня існавала. Не 
павінна быць ніякае падтрымкі ідэі 
«сьвятое матушкі Расеі адзінае й не- 
дзялімае» -- піша сп. Стуарт -- «для 
якое гэтак шмат грошай асыгноўваец- 
ца мяккасэрднымі й яшчэ больш лёгка- 
думнымі амэрыканцамі. Расейская эмі- 
грацыя, што ўзначальвае гэты рух, мае 
адну мэту -- зваліць Сталіна, каб самой 
заняць ягонае месца. Яны хочаць сва- 
боды для сябе, але адмаўляюць яе ўсім 
акупаваным краінам. Гэта бяспраўе... 
неабходна ўсьведаміць, што Расея цар- 
ская, керэнская, бальшавіцкая ці якая 
іншая імкнулася заўсёды да панавань- 
ня над сьветам і ніякая схэма, калі яна 
ня будзе імкнуцца вырваць з пад каніт- 
ролі Расеі нерасейскія народы, ня буУ- 
дзе здольная спыніць расейскае эке- 
пансыі...» : 

Ад беларусаў была зачытаная на ма- 
ніфэстацыі зьмястоўная прамова сі. А. 
Адамовіча, які, з прычыны хваробы, ня 
мог асабіста зьявіцца на маніфэстацыі. 
Падаўшы ў кароткіх словах гісторыю 
вызвольнага змаганьня беларускага на- 
роду, ён закончыў яе наступнымі слова- 
мі: «І цяпер, дзе толькі ў вольным дЭ- 
макратычным сьвеце ёсьць нагода зма- 
гацца з бальшавіцкай дзейнасьцю, каж- 
ны там знойдзе беларусаў, бо бальша- 
візм руйнуе нашую дзяржаву, нашую 
нацыю; бо змаганьне супраць камуніз- 
му ёсьць часткаю змаганьня супраць 
расейскага імпэрыялізму за свабоду й 
незалежнасьць нашага народу. У гэтым 
змаганьні мы йдзём рука ў руку з усімі 
народамі, задзіночанымі ў Антыбальша- 
віцкім Блёку Народаў». 

Беларускую нацыянальную групу 
прадстаўляў на маніфэстацыі інж. Мі- 
хась Рагуля -- старшыня Беларускага 
Сэктару Амэрыканскіх Прыяцеляў 
АБН. 









чакалі. 


Заграў глушэц і абарваўся 

Ды зноў зачаў, разбалбатаўся. 

Міхал даў знак. Скок-скок! спыніўся, 
-- Ці бачыць пан? унь-унь чарнее... 
Зь ім радам Сьвіда апыніўся. 

Ой, не: хай, пан, цярпець умее! - 

А Сьвіда стаў пароць гарачку 

І ўжо у стрэльбе ўзьвёў сабачку. 

Пан папсаваці справу можа! -- 

-- Ня руш! ня руш, пан! о, крый Божа: 
Яшчэ мінуту улучылі, 

На крокаў дваццаць падступілі. 

Цяпер глушэц, як на далоні, 

Сядзіць, бы шула, у заслоне 

Хваёвых лапак, хвост мятлою, 

Як-бы любуецца сабою, 

Балбоча, крэхкае і сьвішча, 

Глушэц склікае на ігрышча, 

А мо” хваленьні жыцьцю правіць 

І гэты бор спрадвечны славіць. 

Міхал і Сьвіда той часінай 

Стаялі моўчкі пад ялінай. 

Пан Сьвіда стрэльбу падымае 

І доўга цэліцца... 
Бух! -- гукнуў стрэл, лес узбудзіўся! 
Дымок раўнюткаю стралою 

Жахнуў старую гэту хвою, 

Зь якой глушэц даўно зрадніўся 

І раптам зь ёю разлучыўся, 

У момант зьвяў і страціў сілы 


страляе. 


І хваляць добрую часіну. 
А ывудка” больш разьвесяляе; 
Пан равізовы зачынае: 
,Ешчэ Польска не згінэла, 
Пукі мы жыемы”. 
Паны адны перад другімі 
Шыкуюць жартамі сваімі, 
Свой розум, гонар выстаўляюць 
І дубальтоўкі выслаўляюць. 
Ракоўскі, злосны зь лясьнікамі, 
Зусім ня той цяпер з панамі. 


(б РОЕ: Катипікаі.ога 2011 


Ў канцы дае ім тлумачэньне: 

Забіў ваўчыцу на шчаненьні. 

Паны, лясьнічы й равізовы, 

Як па камандзе, б'юць галовы: 

-- І як то мы не дагадалісь! - 

І доўга ўсе яны сьмяялісь. 
Назаўтра рана чуць разднела, 

Чуць-чуць на ўсходзе пасьвятлела, 

Была кароткая нарада, 

Каму вясьці якога пана. 

Абы ня гэтага шатана, 


»,Скачы-ж, браток, пад маю дудку, 
Прызнай-жа мне і ты пашану!” 
Міхал у думках, кажа пану. 
Спынюся я - і пан спыніся! 

-- Як скокну я - і пан хай скача; 
Глядзі-ж, панок, не памыліся, 
Каб тут ня вынікла няўдача! -- 
Міхал замёр, стаіць маўкліва, 

А зь ім і Сьвіда нярухліва. 

У лесе значна пасьвятлела, 

І вось дзесь блізка, перш нясьмела 


І не пасьпеў разьняць ён крылы, 
На мяккі дол, на мох зялёны 
Упаў, на сьмерць акрываўлёны; 
Ўзьнялась галоўка і апала, 

Два разы лапка задрыжала, 

На век застыла нярухома. 

А Сьвіда рад быў, рад вядома: 
Рублём Міхала ён трактуе, 
Цыгаркай хвацкаю частуе. 


(Далей будзе) 

БАЦЬКАЎШЧЫНА 


“ЦІ абсэрвуе нас іншая плянэта? 


Справа г.зв. «лятаючых талерак», аб 
якіх пішацца часта ў газэтах, зьяўляец- 
ца апошнім часам узноў прадметам амэ- 
рыканскай і ангельскай прэсы. Справа 
гэтая сяньня ўжо выйшла паза рамы 
людзкой фантазыі й становіцца тэмай 
навуковых дасьледваньняў. На гэтую 
тэму й пад вышэйшым загалоўкам поль- 
ская газэта «Остатне Вядоэмосьці» змясь- 
ціла цікавы артыкул сп. Я. Вэдава, які, 
дзеля абзнаямленьня нашых чытачоў 
з гэтым цікавым ў нявыясьненым яшчэ 
зьявішчам, ніжэй перадрукоўваем поў- 
насьцю. 


АГНІСТЫЯ КУЛІ НАД АМЭРЫКАЙ 


У розных пунктах сьвету апошнім ча- 
сам было ўзноў заўважанае паяўленьне 
на нёбе таёмных лятаючых аб'ектаў: 
над Мэксыкам, Індыяй, Карэяй, Паў- 
дзённай Афрыкай, Швайцарыяй, Кана- 
дай і напасьледак над Задзіночанымі 
Штатамі. Гэтым разам ня была ўжо гэта 
толькі людзкая фантазыя, але даклад- 
ныя й фаховыя рапарты людзей навукі. 

Аднэй ноччу над Любок у штаце Тэк- 
сас раптоўна паявіліся на небе бліску- 
чыя колцы, якія плылі на вялікай вы- 
шыні ў зьлітнай і сымэтрычнай форме 
літары «У». Фатаграфія гэтых «лятаю- 
чых талерак», якую мы нядаўна бачы- 
лі ў ангельскіх газэтах, была прадметам 
грунтоўных дасьледваньняў, аднак ву- 
чоныя не маглі знайсьці адказу на гЭэ- 
тае дзіўнае зьявішча. 

Потым прыйшлі рапарты Зь іншых 
часьцінаў Задзіночаных Штатаў і з Мэ- 
ксыку. На працягу 13 дзён паяўлялася 
сэрыя бліскучых, зялёных аб'ектаў, аба- 
значаных, як «агністыя кулі», якія пра- 
разалі неба над Новым Мэксыкам і 
Оклягамай у рэгулярных адрэзках часу. 

Першае афіцыяльнае выясьненьне па- 
ведамляла, што быў гэта якісьці вы- 
ключны ў сваім характары «дождж» 
мэтэораідаў, аднак спэцыяльныя досьле- 
ды, праведзеныя прафэсарам Лінколь- 
нам Ля Паз з унівэрсытэту ў Новым 
Мэксыку й ягоныя канчальныя вывады, 
запярэчылі гэтай тэорыі. 


ЗАГАДКАВЫЯ ВІЗЫТЫ 
НАД ІНДЫЯЙ 


Варта тут прывесьці яшчэ два іншыя 
здарэньні, якія нядаўна выклікалі жы- 
вы водгалас у вайсковых штабах Амэ- 
рыкі й Ангельшчыны. Першае мела 
месца падчас ваенных дзеяньняў у Ка- 
рэі. 

Падчае аднаго з начных налётаў на 
Вонсан у паўночнай Карэі лётнікі двух 
амэрыканскіх бамбардавальнікаў рап- 
тоўна зацемілі бліскучы дыск, абрама- 
ваны памаранчавым агністым вянком, 
які, вельмі шыбка віруючы, пачаў зблі- 
“жацца да лятучых самалётаў. 

Гэты віруючы прадмет знаходзіўся 
каля самалётаў на працягу поўных пяці 
мінут, лятучы трохі выжэй над імі зЗ 
шыбкасьцю 200 міляў на гадзіну. Пазь- 
ней зьнікнуў так шыбка, як і паявіўся, 
расплываючыся ў чорным бяздоньні 
неба... 

Аднаго дня каля 11-яй гадзіны рані- 
цай раптоўна паявіўся над сталіцай Ін- 
дыі Нью Дэлі бліскучы аб'ект у форме 
цыгары даўжынёй каля 100 стопаў, цяг- 
нучы за сабой хвост полымя. Ляцеў 
бязголасна на вышыні 5.000 стопаў зь 
вялікай шыбкасьцю 2.000 міляў на га- 
дзіну. На працягу 20 мінут гэты бліску- 
чы прадмет кружыў над горадам, аб- 
сзрваваны тысячамі людзей. З мамэн- 
там, калі два дызэльныя зьнішчальнікі 
падняліся зь лётнішча з мэтаю зблі- 
жыцца да таёмнага надпаветранага гась- 
ця, аб'ект, што кружыў на небе, з ма- 
ланкавай шыбкасьцю пачаў падносіцца 
ўгару, асягаючы вышыню 20.000 стопаў, 
аж напасьледак зусім зьнік... 

Тэй самай ночы яго заўважылі ў го- 
радзе Алягабад, аддаленым на 400 мі- 
ляў, а дакладна 14 дзён пазьней той са- 
мы аб'ект паявіўся ўзноў над Нью Дэлі, 
кружачы на тэй самай, што й раней, 
вышыні ўзноў на працягу 20 мінут. По- 
тым раптоўна, зь нячуванай шыбкась- 
цю, выстраліў у гару, падыймаючыся ў 
вышыню пад кутом 80 градусаў, аж 
зьнікнуў з вачэй, пакідаючы па сабе 
доўгую белую сьпіральную хмару, якая 
трымалася на небе на працягу 20 мінут. 


«ЗЬВЯРТАЙЦЕ ЎВАГУ НА НЕБА!» 


Ніякія дасюлешнія досьледы на тЭМмУ 
«лятаючых талерак» ня далі ніякіх кан- 
крэтных вынікаў. Адзін факт быў толь- 
кі бясспрэчна сьцьверджаны, што, на- 
перакор дасюлешнім домыслам, лятаю- 
чыя аб'екты абсалютна не зьяўляюцца 
новым таёмным расейскім аружжам. 

У мінулым тыдні камандаваньне амэ- 
рыканскіх паветраных сілаў выдала з 
Вашынгтону спэцыяльны камунікат, 
ськіраваны да ўсіх базаў і лётніцкіх 
станцыяў, а таксама агульны апэль да 
ўсіх грамадзянаў ЗША, каб безадкладна 
заяўлялі аб паяўленьні таёмных лята- 
ючых аб'ектаў і прысылалі дакладныя 
рапарты адпаведным вайсковым уладам. 

На вынікі ня трэба было доўга ча- 
каць. Пасьля некалькіх дзён надыйшоў 
першы рапарт з Арызоны. Над Бэнсо- 
нам заўважана а 11-ай гадзіне раніцай 
ясна бліскучы прадмет, які плыў выса- 
ка на пагодным сінім небе. Безадкладна 


было паведамлена зь лётнішча цераз 
радыё лётніка С. Лёгана, які знаходзіў- 
ся ў паветры. Машына Лёгана мамзн- 
тальна завярнулася й пачала падыймац- 
ца па небе на спатканьне таемнага аб'ек- 
ту. Лётнік, апісваючы потым свае ўра- 
жаньні, азначыў яго «шэсьць разоў 
большым ад супэркрэпасьці Б-29, бяз 
крыльляў і дызэльных прыладаў. Ня 
быў падобны да талеркі, а меў скарэй 
за ўсё авальную форму й блішчэў, як 
паляраваны алюміні. Паляцеў я так вы- 
сака, як толькі мог -- да 14.000 стопаў, 
і выглядала на тое, што гэны прадмет 
знаходзіўся яшчэ што найменей 40.000 
стопаў нада мной. Ня мог я ляцець вы- 
шэй, бо ня меў з сабой оксыгэну». 


КАМІСЫЯ «С» 
ўважаць 


У Амэрыцы ўжо перасталі 
«лятаючыя талеркі» за фантазыю й тэ- 
му для сэнсацыйных прэсавых паведам- 
леньняў. Пасьля параўнаньня цэлага 
раду фактаў і выснаваў, у вайсковых і 
навуковых асяродзьдзях прыйшлі да 
перакананьня, што справа гэтая насьпе- 
ла да таго, каб ей заняцца глыбей і па- 
важней. Гэтае пытаньне абапіраецца не 
на імагінацыі й фантазыі, але на рэчо- 
вых канкрэтных фактах. А загадкі не- 
разьвязваюцца самі толькі тым, што іх 
ігнаруюць... 

Камандваньне амэрыканскім лётні- 
цтвам мае ў сваіх руках цэлы рад до- 
вадаў на тое, што паяўленьне над зям- 
лёй таёмных лятаючых аб'ектаў ня 
ёсьць прыпадковым, што візыты гэтыя 
пачынаюць быць што раз часьцейшымі, 
што носяць характар рэгулярны і што 
мусіць імі кіраваць нейкая зарганізава- 
ная сіла ці думка 

Яшчэ год таму назад людзі, што ста- 
яць на чале амэрыканскіх збройных сі- 
лаў, адкідалі тэорыю аб «лятаючых та- 
лерках», як фантастычную й нерэаль- 
ную. Сяньня гэтая справа была давера- 
ная спэцыяльнай Камісыі «С», і працуе 
над ей цэлы штаб вычоных, экспэртаў 
і тэхнікаў, стараючыся выясьніць гэтую 
загадку, якая перастала быць пытань- 





нем, што цікавіць тэлькі Задзіночаныйя 
Штаты або Амэрыку, але абыймае ўвесь 
сьвет, могучы стацца для яго загрозай. 


«УЭЛЬСАЎСКАЯ» ТЭОРЫЯ 
др. БРАЎНА 


Адзін з найвыдатнейшых сучасных 
вучоных др. фен Браўн, які працуе ця- 
пер у Амэрыцы, спэцыялісты ў галіне 
кіраваных ракетных і міжплянэтных 
стрэлаў, вынаходнік «У-2х і талага раду 
найбольш навачасных далёкасягальных 
ракетаў, выступіў гэтымі днямі з рэвэ- 
ляцыйнай тзорыяй, што датычыцца па- 
ходжаньня «лятаючых талерак». На яго- 
ную думку, гэныя аб'екты, што паяўля- 
юцца над зямлёй, паходзяць «звонку», 
г.зн. зь міжплянэтнага прастору. Яны 
маюць быццам прыходзіць з Марса й 
быць кіраванымі зусім нязнанымі чала- 
вечаму мазгу сіламі, прылятаючы над 
зямлю ў мэтах абсэрвацыйных і распа- 
знавальных... 

Еельга сьцьвердзіць, сколькі ў гэтым 
асьветчаньні ёсьць фантазыі, а сколькі 
праўдападобнасьці. З аднаго боку цяж- 
ка паверыць, каб навет такой меры ву- 
чоны, як др. Браўн, мог іцто-небудзь 
ведаць аб рэчах, якія яшчэ знаходзяцца 
паза межамі й магчымасьцямі людзкай 
веды. 

З другога боку насоўваецца назойліва 
ўспамін фантазыі Г.Г. Уэльса й ягоных 
парываючых фантазыю абразоў із «Зма- 
ганьня Сьветаў», -- і калі чытаеш ась- 
ветчаньне Браўна, мімавольна прыпамі- 
наюцца словы Уэльса, што распачына- 
юць гэную кнігу разьдзелам аб інвазыі 
жыхароў Марса: 

«Ніхто не паверыў-бы ў вапошніх га- 
дох ХІХ стагодзьдзя, што наш сьвет быў 
пільна і дакладна абсэрваваны інтэлі- 


генцыямі, вышэйшымі за чалавека, а 
таксама сьмяротнымі, як ягоная соб- 
ская...» 


Сяньня мы ўвайшлі ў другую палаві- 
ну ХХ стагодзьдзя. І сяньня гэніяльная 
калісьці фантазыя Вэрнэ перастала ўжо 
быць фантазыяй... 


Галоуны штаб Намінформу 


У заходняй прэсе паявіліся дакладныя 
інфармацыі аб цэнтралі Камінформу, 
якая знаходзіцца ў сталіцы сатэлітнай 
Румыніі, Букарэшце. Згодна гэтых ін- 
фармацыяў, арганізацыйная структура 
камінформу й умовы жыцьця ягонага 
адміністрацыйнага пэрсаналу прадстаў- 
ляюцца наступна. 


Букарэшт, вуліца Валер'ю Браністэ 56 
-- гэта вялікі будынак, што належыць 
да дзяржавы. Будынак дзень і ноч піль- 
на сьцеражэ спэцыяльны аддзел ру- 
мынскай паліцыі й савецкіх агентаў 
НКВД-МВД. Уваход у будынак толькі 
за спэцыяльным пропускам, безь якога 
ня могуць быць упушчаныя навет най- 
вышэйшыя дзяржаўныя ўрадаўцы і 
сябры румунскага ўраду. 


Валер'ю Браністэ 56 -- гэта бюро, цэн- 
траля Камінформу, дзе працуе, а пры- 
намсі працавала ў палавіне мінулага 
году, ад 700 да 1.000 урадаўцаў. Сяньня 
мае іх быць 1.200, а, як некаторыя хо- 
чаць, навет 1.500. Усе яны жывуць ра- 
зам у вадным з заходніх прадмесьцяў 
Букарэшту, дзе для гэтай мэты былі 
спэцыяльна эвакуаваныя дзьве вуліцы. 
Гэта ёсьць найбольш элеганцкая часьць 
румынскай сталіцы, а дамы --- гэта лю- 
ксусовыя вілі, аддзеленыя ад вуліцы й 
суседніх віляў вялікімі агародамі. Жы- 
вуць тут яны зусім ізаляваныя ад 
астальных жыхароў, маюць собскія 
школы, собскія магазыны, собскія шпі- 
талі, словам усё, што ёсьць патрэбным 
для жыцьця. Паза сваім люксусовым 
кварталам і будынкам Камінформу, ня 
можна ім камунікавацца з вонкавым 
сьветам, а хочучы хоць на паўдня па- 
кінуць Букарэшт, мусяць перад гэтым 
атрымаць спэцыяльнае пазваленьне. 

Кіраўніцтва камінформаўскай цэнтра- 
лі знаходзіцца афіцыяльна ў руках ды- 
рэкторыі, што складаецца з 16 сяброў, 
неафіцыяльна аднак ёй кіруюць два са- 
вецкія камуністыя Суслоў і Юдзін. Абод- 
вы маюць дыктатарскія паўнамоцтвы. 
Першы зь іх зьяўляецца адначасна шэ- 
фам савецкай прапаганды, генэральным 
сакратаром выканаўчага органу Камін- 
форму й лучнікам між ім і маскоўскім 





(Палітбюро, а таму знаходзіцца ў сталых 
разьездах. Заступае яго тады Юдзін. 

Камінформаўскае бюро складаецца з 
чатырох дэпартамэнтаў, да якіх, павод- 
ля найнавейшых інфармацыяў, дайшоў 
нядаўна пяты. Найважнейшы зь іх зьяў- 
ляецца дэпартамант інфармацыі, якім 
кіруе асабіста Юдзін і які мае 160 чала- 
век пэрсаналу. Ягоным заданьнем ёсьць 
апрацоўваньне галоўнай палітычнай лі- 
ніі для партыі. Ён так-жа праводзіць 
слынныя «чысткі» ўва ўсіх камуністыч- 
ных партыях і ён-жа кіруе ідэалягічным 
і палітычным змаганьнем з г. зв. цітаў- 
цамі. 

Другім з гледзішча на важнасьць зьяў- 
ляецца дэпартамант вайсковы, у якім 
працуе 370 урадаўцаў, выключна савец- 
кіх грамадзянаў. Кіруе ім ня хто іншы, 
як Ракасоўскі. Ягонымі заступнікамі 
зьяўляюцца маршал Конеў, ген. Сьвіры- 
даў і віцэ-міністар Зорын. Адзін з гэтай 
тройкі стала прабывае ў Букарэшце. Гэ- 
ты дэпартамант мае пяць сэкцыяў: вай- 
сковых інфармацыяў (з собскай сеткай 
агентаў на Захадзе), камунікацыі, узбра- 
еньня, службы сувязі із спэцыяльным 
нутраным аддзелам перасыланьня аген- 
таў, і мілітарных апэрацыяў. 

Наступным з чаргі зьяўляецца дэпар- 
тамант гаспадарскі, якім кіруе праф. 
Варга, потым дэпартамант прапаганды, 
на чале якога стаіць нейкі Кольман, і 
апошні -- дэпартамант палітычны. 

Аб Кольмане ведама ўсяго столькі, 
іцто ён не зьяўляецца расейцам, хаця 
ад першай сусьветнай вайны мае савец- 
кае грамадзянства. У ягоным дэпарта- 
манце працуе 70 чалавек, палавіну якіх 
твораць расейцы. Незалежна ад іх пад- 
лягаюць яму г. зв. «абсэрватары», рась- 
кінутыя па ўсіх заходніх краінах. Гэты 
дэпартамант складаецца з двух паддз- 
партамантаў, зь якіх першы дзеліцца 
далей на пяць сэкцыяў: славянскую, 
нямецкую, ангельскую, лацінскую й ка- 
ляніяльную, аб другім затое нічога ня 
ведама. Дэпартамант палітычны мае ча- 
тыры паддэпартаманты: загранічнай па- 
літыкі з 274 урадаўцамі, прафэсыяналь- 
ных саюзаў, арганізацыяў моладзі 1 
справаў рэлігійных. 





Нарада ў Летувіскім Доме 


У сыботу 5. 4. 1952 у Летувіскім Доме 
ў Кліўлендзе адбылося спатканьне прад- 
стаўнікоў мясцовых рэпрэзэнтацыйных 


арганызацыяў беларусаў, украінцаў, 
славакаў і летувісаў. На спатканьні 
прысутнічылі Старшыня Беларускага 


Злучанага Камітэту ў Кліўлендзе А. Ка- 
ханоўскі, 5 сяброў Украінскага Злуча- 
нага Камітэту на чале із Старшынёю О. 
Маліцкім, Сакратар Лігі Славакаў у 
ЗША проф. Грушоўскі й 4 сябры Ле- 

тувіскае Тарыбы ў ЗША на чале із Ві- 
цэ-Старшынёй І. Маліноўскасам. Абмя- 
няўшыся думкамі, прысутныя адназгод- 
на пастанавілі стварыць у Кліўлендзе 
міжнацыянальную арганізацыю паняво- 
леных Расеяй народаў для цясьнейшага 
палітычнага, грамадзкага, культурнага 
й усялякага іншага супрацоўніцтва. На 
наступнае спатканьне ў Украінскім На- 
родным Доме будуць запрошаныя прад- 
стаўнікі іншых народаў, і тады аргані- 
зацыя канчальна паўстане. 

Гісторык Тойнбі 
аб Усходняй Эуропе 


4 травеня ў Пью Ёрку адбылася чар- 
говая навуковая зборка Беларускага ін- 
стытуту Навухі й Мастацтва з рэфэра- 
тэм праф. Льва Акіншэвіча на тэму: 
«Гісторыя цывілізацыі Ўсходняй 'Эўро- 
пы паводля канцэпцыі Арнольда Тойн- 
бі». Рэфэрэнт у сваім цікавым рэфэраце 
нарысаваў прысутным абраз і мэхан:зм 
разьвіцьця гісторыі цывілізацыяў, як іх 
сабе прадстаўляе адзін з найвыдатнеі:- 
шых сучасных  гістэрыкаў, ангелец 
Тойнбі, у сваей дзевяцітамовай працы 
аб шляхох і правох разьвіцьця сусьвет- 
най гісторыі. 

Рэфэрат неспадзеўкі стаўся ня толькі 
цікавым, але й актуальным, бо некалькі 
дзён перад гэтым Арнольд Тойнбі пры- 
ляцеў з Ангельшчыны ў ЗША, каб, на 
запросіны Рокфэлерскай Фундацыі, чы- 
таць свае лекцыі на адным з амэрыікан- 
скіх унівэрсытэтаў. 

Рзфэрэнт у вагульным начырку спа- 
чатку даў разьвітую, Тойнбі тэорыю аб 
вядучай, творчай мяншыні кажнага гра- 
мадзянства, якая паўстае, паволі вы- 
раджаецца й пазьней нішчыцца разбу- 
ральнай бальшынёй, як аснаўным фар- 
муючым дзейніку гісторыі кажнай люд- 
зкой грамады й цывілізацыі. 

Больш дакладна рэфэрэнт затрымаў- 
ся на паглядах Тойнбі на гісторыю 
Ўсходняй Эўропы ўключна зь беларус- 
кім нацыянальным прасторам, падчыр- 
ківаючы недакладнае веданьне Тойнбі 
гісторыі- гэтага прастору, і стуль ня раз 
памылковыя вывады. З працы Тойнбі 
ня відаць, каб ён усьведамляў сабе й 





У нядзелю 20. 4. 1952, на першы дзень 
Вялікадня, а 6-ай гадз. ўвечары, Бела- 
рускі Злучаны Камітэт у Кліўлендзе 
ўрачыста адчыніў Беларускі Народны 
Дом. За два тыдні перад тым Згурта- 
ваньне Моладзі наводзіла ў ім парадак: 
мыла, чысьціла, фарбавала, пляла із 
рознакаляровае паперы гірлянды, разь- 
вешвала на вокнах гардыны; іншыя 
зноў вазілі й расстаўлялі мэблю, купля- 
лі рэчы для лётэрэі й г. д. Таму да ма- 
мэнту адчыненьня асабліва вялікая за- 
ля выглядала прыгожа. Урачыстасьць 
пачалася малітвай у вялікай залі Дому 
й асьвячэньнем пакояў. Наступна Стар- 
шыня Злучанага Камітэту А. Каханоў- 
скі сказаў прынагодную прамову, у якой 
адзначыў вялікія поступы беларускае 
калёніі ў Кліўлендзе, якая сваёй ахвяр- 
най і нат энтузыястычнай працай паў- 
года таму адчыніла сваю царкву, а ця- 
пер адчыняе Народны Дом. Сакратар 
Камітэту М. Белямук адчытаў павінша- 


разумеў тую выдатную гістарычную ро- 
лю для ўсяго Усходу Эўрэпы былой 
беларускай дзяржавы -- Ёялікага Кня- 
ства Літоўскага. 

Жывая дыскусыя пасьля рэфэрату, У 
якой забіралі голас дацэнт Ліманоўскі, 
дацэнт Дарашэвіч, праф. Я. Станкевіч, 
япіскап Васіль, сп. Сядура, Манькоўскі, 
В. Русак і іншыя, выказала значнае за- 
цікаўленьне тэмаю й паглыбіла крытыч- 
ны пагляд на канцэпцыю Тойнбі, калі 
ходзіць аб гісторыю Ўсходняй Эўропы. 

Дыскусыя перадусім выявіла, што 
назва Тойнбі для маскоўска-расейскага 
цывілізацыйнага кругу «расейска- 
праваслаўная культура» зусім неадпа- 
ведная. Хаця праваслаўная вера й іграла 
не малую ролю ў гісторыі Расеі, царква 
амаль увесь час была падпарадкаваная 
там дэспатычнай палітычна-дзяржаўнай 
уладзе, якая выкарыстоўвала яе як ін- 
струмэнт у сваіх палітычных імпэрыя- 
лістычных мэтах. Асабліва памылковым 
ёсьць называньне «праваслаўнай цыві- 
лізацыяй» таго расейскага грамадзка 
палітычнага й культурнага ладу, які іс- 
нуе ў Расеі ўжо чацьверты дзесятак га- 
доў. 

На рэфэрат, які адбыўся ў прасторнай 
залі Украінскага Літаратурна-Мастац- 
кага Клюбу, сабралася значная коль- 
касьць беларусаў ня толькі зь Нью 
Ёрку, але й блізкіх аколіцаў (Саўт Ры- 
вэр, Нью Брансьвік), што сьветчыць як 
аб значным зацікаўленьні падобнымі 
рэфэратамі, так і іхнай патрэбе. 


я. Я. 





Беларуснага Дому у Ёліулендзе 


ваньні, прысланыя на гэтую ўрачы- 
стасьць Галоўнай Управай БАЗА й Ад- 
дзеламі Задзіночаньня ў Саўт Рывэр і 
Пэорыі. Пасьля гэтага пачаўся вялікод- 
ны баль. Грала свая аркестра. Жаночае 
Згуртаваньне адчыніла буфэт, Згурта- 
ваньне Моладзі -- буфэт. На ўрачыста- 
сьці й балі прысутнічалі госьці з Дэ- 
тройскага Аддзелу Задзіночаньня, ста- 
рыя беларускія эмігранты й мясцовыя 
ўхраінцы. Некаторыя мамэнты ўрачы- 
стасьці й балю запісаныя на магнітафон 
і зафатаграфаваныя. Баль закончыўся 
позна ўначы. ў 

Наш Народны Дом -- гэта выарэнда- 
ваны намі трэці паверх досыць вялі- 
кага будынку й 3 пакоі на 2-ім паверсе. 
У ім ёсьць заля із сцэнаю на 350 крэс- 
лаў. Знаходзіцца Дом на прыгожай і 
зялёнай 14-ай Вэст вуліцы (рог Аўбурн) 
у вадным квартале ад нашае царквы й 
Лінкольн Парку. Гэта -- раён, дзе жыв 
да “599 нашых людзей. 





Тыдзень Студыяў БКАА «Рунь» 


Галоўная Управа Беларускага Ката- 
ліцкага Акадэміцкага Аб'еднаньня «Рунь» 
паведамляе, што тыдзень студыяў і 
Агульны Зьезд сяброў «Руні» ў гэтым 
годзе адбудзецца у Лёндане, Магіап Ноцзе, 
Но!ІЧеп Ауе, Гіоп4оп, М. 192, у часе ад 20 да 
28-га ліпеня сёлета. 

Тэма тыдня студыяў: ХРЫСТОС -. 
ДАРОГА, ПРАЎДА І ЖЫЦЬЦЁ. 

Будуць прачытаныя наступныя да- 
клады: 

а. др. Ч. Сіповіч (Лёндан): 
«Жыцьцё Хрыста -- храналягічны на- 
рыс»; 
«Хрыстос -- Бог і Чалавек»; 
а. Л. Гарошка (Парыж): 
«Мэсыяністычныя прароцтвы Старо- 
га Запавету і іх выпаўненные ў ва- 
собе Хрыста»; 
«Сьв. Тайны -- сродкі да збаўленьня, 
устаноўленыя Хрыстом»; 
І. Садоўскі (Рым): 
«Цярпеньне ў сьвятле навукі і пры- 
кладу Хрыста»; 
Д. Аніська (Лёндан): 
«Найважнейшыя прыказаньні: 
боў Бога й бліжняга»; 
А. Надсон (Лёндан): 


сп. 


сп. 
лю- 


СІ. 


«Казаньне на гары (9 благаславен- 
стваў)»; 

сп. Я. Сурвіла (Мадрыд): 
«Сацыяльнае пытаньне ў сьвятле 


Хрыстовай навукі»; 

В.Рамук (Лювэн): 

«Актуальнасьць Хрыста й Хрыстовай 
навукі»; 

М. Наўмовіч (Парыж): 

«Хрыстос у мастацтве»; 

Ч. Кукель (Лювэн): 

«Хрыстос і Яго Царква»; 

Т. Мазура (Лювэн): 

«Цуды Хрыста». 

У праграме тыдня прадбачыцца адзін 
дзень рэкалекцыяў. Праеткуецца такса- 
ма зарганізаваць зьведваньне Лёндану. 

У часе тыдня студыяў адбудзецца так- 
сама Агульны Зьезд сяброў «Руні». Да- 
кладная павгстка дня зьезду будзе па- 
даная да ведама сябром у пазьнейшым 
часе. 

Удзельнікі (мужчыны) будуць жыць 
у доме айцоў Мар'янаў, які знайходзіц- 
ца ў вадным з найпрыгажэйшых прад- 
месьцяў Лёндану. Супакой, шмат зеле- 
ні, сонца й сьвежае паветра робяць гэ- 
тае месца ідэальным дзеля адпачынку 


сп. 


Сп. 


сп. 


сп. 


й набраньня новых сілаў, асабліва для 
студэнтаў у пасьляэгзамінацыйны “пэ- 
рыяд. 

Жанчыны будуць разьмешчаны ў су- 
седзтве, так іцто змогуць узяць поўны 
ўдзел у працах тыдня. 

Кошт удзелу ў тыдні студыяў (па- 
мешканьне й утрыманьне) выносіць: 

для сяброў БКАА «Рунь» -- тры ан- 

гельскіх фунтаў, 

для іншых -- тры з паловаю фунты. 

З прычыны агранічанай колькасьц" 
месцаў усе, якія жадаюць узяць удзел 
у тыдні студыяў, павінны паведаміць 
аб гэтым Галоўную Управу БКАА 
«Рунь» у як найхутчэйшым часе. Апош- 
ні тэрмін рэгістрацыі ёсьць 30-га чэр- 
веня. 

Усю карэспанденцыю ў справе тыдня 
студыяў кіраваць на адрас: Вуеіогизсіап 
СаЙоІіс ЮОпіуегеііу Опіоа Ви”, Магіап 
Ноцзе, НоІ4еп Ауепцие, ГІоп4оп, М. 12, Епе- 
Іапа. 

Галоўная Управа БКАА «Рунь». 








ШУКАЮЦЬ 


Братоў Язэпа й Аляксандра Гулецкіх, 
народжаных у вёсцы Руднікі Карэліц- 
кага раёну Баранавіцкай акругі, які..: 
праўдападобна пражывалі ў Нямеч- 
чыне -- шукае Аўгеня Гулецкая, што 
знаходзіцца цяпер у Канадзе. 

Весткі перасылаць на Прадстаўніцтва 
«Бацькаўшчыны» ў Канадзе. 


ра арка аа ааазарзнўнаеаа уа аран ч] 


ЦАНА «БАЦЬКАУШЧЫНЫ 
ПАЗА НЯМЕЧЧЫНАЙ 


1. ЗША 15 цэнтау 
2. Канада 15 цэнтау 
3. Вялікабрытанія 1 шылінг 
4. Францыя 40 франкау 
5. Аустралія 1 шылінс 
б. Аргентына 2 пэзо. 

7. Бэльгія. 5 франкаў 


Ува усіх іншых краінах раунавартасьць 
15 цэнтаў ЗША за 1 эгзэмпляр. 

З прычыны дэвізовых абмежаваньняў 
у Нямеччыне грошы за «Бацькаушчы- 
ну» з усіх краінау паза Нямеччынай 
просім перасылаць на наступны адрас: 

Ме. ]ап Таргайпік, 
19, Ріасе Носуег, Г.опузіа, Веівідце, 

